
ପ୍ରାକକଥନ 


ଜୁନ୍‌ ୫ ତାରିଖ, ୨୦୧୫ - ସାରା ବିଶ୍ଵରେ ଯେତେବେଳେ ବିଶ୍ଵ ପରିବେଶ 
ଦିବସ ପାଳିତ ହେଉଥିଲା, ଓଡ଼ିଶାର ପୁରୀ ଜିଲ୍ଲା ପ୍ରଶାସନ ଏଇ ଦିନଟିକୁ ବାଛିଥିଲା 
ପୁଲିସ ସହାୟତାରେ ସିପସରୁବାଲି ମୌଜାରେ ଗଛକାଟି ଜଂଗଲ ସଫାକରିବା ପାଇଁ| 
ଓଡ଼ିଶା ସରକାର ରାଜ୍ୟର ପୂର୍ବ ଉପକୂଳରେ ସ୍ଵତନ୍ତ୍ର ପର୍ଯ୍ୟଟନ ଅଂଚଳ ବିକାଶ କରିବାର 
ଯେଉଁ ପରିକଳ୍ପନା କରିଛନ୍ତି, ତା'ରି ଅଂଶବିଶେଷ ଭାବେ ପୁରୀ ଜିଲ୍ଲାର ସିପସରୁବାଲି 
ମୌଜାର ପ୍ରାୟ ୩୦୦୦ ଏକର ପରିମିତ ଅଂଚଳ ଶାମୁକା ବେଳାଭୂମି ପ୍ରକଳ ପାଇଁ 
ଚିହ୍ନିତ କରିଛନ୍ତି। ଯାହା ଯୋଜନା ହେଇଛି, ଏଠାରେ ବିରଶାଳୀ ପର୍ଯ୍ୟଟକଙ୍କୁ ଆକୃଷ୍ଟକରିବା 
ପାଇଁ ବିଳାସପୂର୍ଣ୍ଣ ହୋଟେଲ, ଗଲ୍ଫ କୋର୍ସ ଇତ୍ୟାଦି ଘରୋଇ ଉଦ୍ୟୋଗରେ ନିର୍ମାଣ 
ହେବ। ଘରୋଇ କର୍ପୋରେଟ୍‌ ଶିଳ୍ପପତିଙ୍କ ହାତକୁ ଟେକିଦେବା ପୂର୍ବରୁ ଏ ଅଂଚଳରେ 
ରାସ୍ତା, ପାଣି ଓ ବିଦ୍ୟୁତ୍‌ ଯୋଗାଣ ଇତ୍ୟାଦି ଭିତ୍ତିଭୂମିର ବିକାଶ କରିବା ପାଇଁ ସରକାର 
ଇଡକୋ (ଇଣ୍ଡଷ୍ଟ୍ରିଆଲ୍‌ ଇନ୍‌ଫ୍ରାଷ୍ଟକ୍ଚର୍‌ ଡିଭଲପ୍‌ମେଣ୍ଟ୍‌ କର୍ପୋରେସନ୍‌)କୁ ଦାୟିତ୍ବ 
ଦେଇଛନ୍ତି। ଏବଂ ସେଇ ଭିତ୍ତିଭୂମି ବିକାଶ କରିବା ପାଇଁ ସିପସରୁବାଲିରେ ଆରମ୍ଭ 
ହେଇଛି ଗଛକଟା ଅଭିଯାନ | ତେବେ ପ୍ରସ୍ତାବିତ ପ୍ରକଳ ଅଂଚଳଟି ପରିବେଶ ଦୃଷ୍ଟିରୁ ଏକ 
ସମ୍ବେଦନଶୀଳ ଅଂଚଳ | ଏଥି ସହିତ, ପାଖଆଖରେ ବସବାସ କରୁଥିବା ଲୋକ, ବିଶେଷ 
କରି ଗରିବ ଓ ଦଳିତ ଲୋକଙ୍କ, ଏ ଅଂଚଳ ସହିତ ଏକ ଆର୍ଥିକ ସଂପର୍କ ମଧ୍ୟ ରହିଛି। 
ଗତ କିଛି ବର୍ଷଧରି, ସ୍ଥାନୀୟ ଲୋକେ “ ଉପକୂଳୀୟ ଜମି ଓ ଜଂଗଲ ସୁରକ୍ଷା ସମିତି! 
ନାଁରେ ଏକ ସଂଗଠନ ଗଢ଼ି ପ୍ରସ୍ତାବିତ ଅଂଚଳର ଜମି ଓ ଜଂଗଲକୁ ଜମି ମାଫିଆଙ୍କ 
କବଳରୁ ସୁରକ୍ଷା ଦେଇଆସୁଛନ୍ତି ଏବଂ ଏଥି ପାଇଁ ସେମାନଙ୍କୁ ଅନେକ ମୂଲ୍ୟ ଦେବାକୁ 
ପଡ଼ିଛି। ତା” ଛଡ଼ା ଭୂମିହୀନଙ୍କ ମଧ୍ୟରେ ଜମି ଆବଣ୍ଟନ ପାଇଁ ମଧ୍ୟ ସମିତି ଦାବି କରି 
ଆସୁଛି। 

ଜୁନ୍‌ ୬ତାରିଖ ଦିନ ମଧ୍ୟ ଯେତେବେଳେ ପ୍ରଶାସନ ଗଛକଟା ଜାରି ରଖିଲା, 
ସମିତି ଏହାର ପ୍ରତିବାଦ କଲା | ପୁଲିସ ଲାଠିଚାଳନା କରିବା ସହ ୨୭ ଜଣଙ୍କୁ ଗିରଫ 
କଲା | ସେମାନଙ୍କ ମଧ୍ୟରେ ଥିଲେ ୨୩ଜଣ ମହିଳା । ଏହା ଏକ ବିଚ୍ଛିନ୍ନ ଘଟଣା ନୂହେଁ। 
କାଶୀପୁର, କଳିଂଗନଗର, ନାରାୟଣପାଟଣା, ଜଗତସିଂହପୁରରେ ଆମେ ଏହା ଦେଖିଛୁ । 
ଲୋକେ ଯେବେ ବି ଜମି ଓ ଜଂଗଲ ଉପରେ ନିଜର ଅଧିକାର ଜାହିର କରିଛନ୍ତି, ସେବେ 
ଲୋକଙ୍କୁ ଜେଲ୍‌ ପଠେଇ ଦିଆଯାଇଛି ବା ବଳପୂର୍ବକ ଦମନ କରାଯାଇଛି। ବଡ଼ ବଡ଼ 
କର୍ପୋରେଟ! ଶିଳ୍ପପତିମାନଙ୍କ ସ୍ବାର୍ଥକୁ ଚରିତାର୍ଥ କରିବାପାଇଁ ସାଧାରଣ ଲୋକ, ବିଶେଷ 
କରି, ଗରିବ ଓ ଅବହେଳିତଙ୍କ ସ୍ବାର୍ଥକୁ ଅଣଦେଖା କରାଯାଇଛି ! 


ଗିରଫ ଘଟଣା ପରେ ଜମି ସୁରକ୍ଷା ସମିତିର ଆମନ୍ତ୍ରଣ କ୍ରମେ ପି.ୟୁ.ସି.ଏଲ୍‌.ର 
ଏକ ଦଳ ଘଟଣାର ଅନୁଧ୍ୟାନ ପାଇଁ ସେ ଅଂଚଳକୁ ଦୁଇଟି ପର୍ଯ୍ୟାୟରେ ଗସ୍ତ କରିଥିଲା 
ଅନୁଧ୍ୟାନର ଦୂଇ ପ୍ରମୁଖ ବିନ୍ଦୁ ହେଲା ଜମି, ସ୍ଥାନୀୟ ସମୁଦାୟର ସଂଘର୍ଷ ତଥା ପ୍ରଶାସନ 
ଓ ପୁଲିସର ପ୍ରତିକ୍ରିୟା। ଗସ୍ତ ସମୟରେ ଦଳ ପାଂଚଟି ଗାଁକୁ ଯାଇ ପ୍ରଭାବିତ ଲୋକ ଓ 
ଜମି ସୁରକ୍ଷା ସମିତିର କର୍ମୀ, ପୁରୀ ସଦର ଥାନା ଅଧିକାରୀ, ଉପ-ଜିଲ୍ଲାପାଳ, ଲୋକଙ୍କ 
ତରଫରୁ ଲଢୁଥିବା ଓକିଲ ଶ୍ରୀ ଅଶୋକ ଦାସ ଏବଂ ବେଳାଭୂମି ପରିଚାଳନା କମିଟିର 
ସ୍ଥାନୀୟ ସଦସ୍ଯ ଶ୍ରୀ ଜଗନ୍ନାଥ ବସ୍ତିଆଙ୍କୁ ଭେଟି ଥିଲା। ତା” ଛଡ଼ା, ସିପସରୁବାଲିର ଜମି 
ପ୍ରସଂଗ ଓ ଜୁନ୍‌ ୬ ତାରିଖ ଘଟଣା ସଂପର୍କରେ ପ୍ରକାଶିତ ଖବରକାଗଜ ରିପୋର୍ଟ ସହିତ 
ଅନ୍ୟାନ୍ୟ ଲେଖାପତ୍ର ଏବଂ ସରକାରୀ ନଥିପତ୍ରମାନ ଅନୁଧ୍ୟାନ କରିଥିଲା। ଏ ସବୁର 
ଆଧାରରେ ପି.ୟୁ.ସିଏଲ୍‌. ଏ ରିପୋର୍ଟ ପ୍ରସ୍ତୁତ କରିଛି। 


ସ୍କାନୀୟ ଅଧିବାସୀ ଓ ଅଂଚଳ 


ପୁରୀ ଜିଲ୍ଲା ସଦର ମହକୁମାଠାରୁ ଦଶ ବାର କିଲୋମିଟର ଦୂରରେ ବଂଗୋପ 
ସାଗର ବେଳାଭୂମିକୁ ଲାଗି ସିପସରୁବାଲି ମୌଜା । ମୌଜାର ସମୁଦ୍ରକୂଳ ଦିଗରେ ବିଛାଡ଼ି 
ହେଇ ରହିଛି ଅନେକ ବାଲୁବନ୍ତ। ଏକ ବିସ୍ତୀର୍ଣ୍ଣ ଅଂଚଳ କାଜୁ, ଝାଉଁ, କିଆ, ଲିମ୍ଚ ତାଳ 
ଆଦି ଗଛରେ ଭରି । ବାତ୍ୟାପ୍ରବଣ ଏ ଅଂଚଳ ପାଇଁ ବାଲୁବନ୍ତ ଓ କାଜୁ, ଝାଉଁ ଆଦିର 
ଜଂଗଲ ଏକ ପ୍ରାକୃତିକ ପ୍ରାଚୀର ସଦୃଶ । ୨୦ ୦୩ ମସିହାରେ ପୁରୀ ଡି.ଏଫ୍‌.ଓ. ଦେଇଥିବା 
ତଥ୍ୟ ଅନୁଯାୟୀ ଶାମୁକା ପ୍ରକଳ୍ପ ପାଇଁ ପ୍ରଥମ ପର୍ଯ୍ୟାୟରେ ଅଧିକୃତ ଜମିରେ ୯ ୦୮ ୬୩ଟି 
ଝାଉଁ ଗଛ, ୧୩୧୩୫ ଟି କାଜୁ ଗଛ ଏବଂ ୧୩୫ଟି ତାଳଗଛ ରହିଛି | ଦେଖିବାର କଥା 
ଯେ ପ୍ରସ୍ତାବିତ ଶାମୁକା ପ୍ରକଳ ପାଇଁ ଖୋଦ୍‌ ସରକାର ନିଯୁକ୍ତ ସଂସ୍ଥାମାନେ ଯେଉଁ ମାଷ୍ଟର 

ପ୍ଲାନ୍‌ ପ୍ରସ୍ତୁତ କରିଛନ୍ତି, ସେଥିରେ ମଧ୍ୟ ଉଲ୍ଲେଖ ଅଛି, “ ପ୍ରସ୍ତାବିତ ଅଂଚଳର ମଧ୍ୟ 
ଭାଗରୁ ପ୍ରାୟ ୧ ୨୦ ୦ମିଟର ଚଉଡ଼ାର ଏକ ଜଂଗଲ ଆରମ୍ଭ ହେଇ ଏହାର ସୀମାବାହାର 
ପର୍ଯ୍ୟନ୍ତ ଲମ୍ଭବିଛି। ଏହି ବିସ୍ତୃତ ଇଲାକାର ଘଂଚ ଜଂଗଲକୁ ଛାଡ଼ିଦେଲେ ବୁଦୁବୁଦୁକିଆ 
ଜଂଗଲ ପ୍ରାୟ ଚାରି ଆଡ଼େ ରହିଛି |...ଓର୍‌୍ସାକ ଚିତ୍ରରୁ ଜଣା ପଡ଼ୁଛି ଯେ ଅଂଚଳର 
୨୮୨ ଭାଗ ଜଂଗଲ ଓ ଉପକୂଳୀୟ ବୃକ୍ଷରୋପଣ ଦ୍ଵାରା ଆଛାଦିତ ।” ତଥାପି ସରକାରୀ 
ରେକର୍ଡରେ ସିପସରୁବାଲିର ଏ ଅଂଚଳକୁ ଜଂଗଲ ଜମି ବୋଲି ସ୍ଵୀକାର କରାଯାଇ ନାହିଁ। 
ତେବେ, ପ୍ରକଳ୍ପ ପାଇଁ ଚିହ୍ନିତ ଇଲାକାର ଆଖପାଖରେ ବାସକରୁଥିବା ପ୍ରାୟ ୨ ୫ ଖଣ୍ଡ 
ଗାଁର ଲୋକଙ୍କ ପାଇଁ, ଏହା ଏକ ଜଂଗଲ। ଏ ସବୁ ଗ୍ରାମର ଗରିବ ଲୋକ ଏ ଜଂଗଲ 
ଉପରେ ତାଙ୍କ ପେଟପାଟଣା ପାଇଁ ନିର୍ଭରଶୀଳ ହେଇଥିବାବେଳେ ଜାଳେଣିକାଠ ପାଇଁ 
ପ୍ରାୟ ସବୁ ଲୋକ ନିର୍ଭର କରିଥାନ୍ତି । ଗସ୍ତ ସମୟରେ ପିୟୁସିଏଲ୍‌ ଦଳ ଭେଟିଥିବା ସମସ୍ତ 
ଗ୍ରାମବାସୀ କହିଥିଲେ ଯେ ଏଠିକାର ବାଲୁବନ୍ତ ଓ ଝାଉଁବଣ ସେମାନଙ୍କୁ ଗତ ଫାଇଲିନ୍‌ 
ଓ ହୁଡ୍ହୁଡ୍‌ ବାତ୍ୟା ପ୍ରକୋପରୁ ବଂଚେଇ ଦେଇଛି। 


ସାମାଜିକ ଅବସ୍ଥାନ ଦୃଷ୍ଟିରୁ ଦେଖିଲେ, ଏ ଅଂଚଳରେ ଜନସଂଖ୍ୟାର ଏକ ବଡ଼ 
ଭାଗ (ପ୍ରାୟ ୭୦% ରୁ ୭୫%) ହେଉଛନ୍ତି ଖଣ୍ଡାୟତ ଏବଂ ଦଳିତଙ୍କ ସଂଖ୍ଯା ପ୍ରାୟ 
୧୫% ରୁ ୨୦% ମଧ୍ୟରେ (କେତୋଟି ଗାଁର ଜନସଂଖ୍ୟା ସମ୍ବନ୍ଧୀୟ ବିସ୍ତୃତ ବିବରଣୀ 
ପାଇଁ ସାରଣୀ- ୧ ଦେଖନ୍ତୁ) । ଲୋକଙ୍କ ମୁଖ୍ୟ ଅବଲମ୍ବନ କୃଷି। ଧାନ ସାଂଗକୁ ବିଭିନ୍ନ 
କିସମର ପନିପରିବା ଉଭୟ ଖରିଫ ଓ ରବି ରତୁରେ ଚାଷ କରାଯାଏ। ସାଧାରଣତଃ 
ଖଣ୍ଡାୟତମାନେ ଏକ ଜମିଥିବା ଜାତି ଭାବେ ଜଣାଶୁଣା କିନ୍ତୁ ଏ ଅଂଚଳରେ ବେଶ୍‌ 
କିଛି ଖଣ୍ଡାୟତ ପରିବାର ଭୂମିହୀନ ଥିବାର ଦେଖାଯାଏ | ଉଦାହରଣ ସ୍ଵରୁପ ବାଲିପଡ଼ିଆ 
ଓ ଗିରୋଳ ଗାର ଖଣ୍ଡାୟତମାନେ | ଏମାନେ ମୁଖ୍ୟତଃ ଭାଗଚାଷ କରି ଚଳିଥାନ୍ତି। ଅପର 
ପକ୍ଷରେ ଦଳିତମାନେ ସାଧାରଣତଃ ଭୂମିହୀନ ଏବଂ କୃଷିଶ୍ରମିକ ଭାବେ ନିଜ ଗୁଜୁରାଣ 
ମେଣ୍ଟାନ୍ତି। ଦଳିତ ସ୍ତ୍ରୀଲୋକ ଜଂଗଲରୁ ଜାଳେଣି, ଛତୁ, ଦାନ୍ତକାଠି, ନାନାପ୍ରକାର ଶାଗ 
ଓ କୋଳି ସଂଗ୍ରହକରି ପରିବାର ଚଳେଇବାରେ ସହାୟକ ହେଇଥାନ୍ତି। ଅଂଚଳରେ 
ସମୁଦାୟ ଶ୍ରମଶକ୍ତିର ୨୧.୬୭ ହେଉଛନ୍ତି ନାମମତ୍ର ଶ୍ରମିକ | ଅର୍ଥାତ୍‌ ବର୍ଷରେ ୬ମାସରୁ 
କମ୍‌ କାମ ପାଇଥାନ୍ତି। ସେହିପରି ନାମମତ୍ର କୃଷି ଶ୍ରମିକ ଓ କୃଷି ଶ୍ରମିକଙ୍କୁ ହିସାବକୁ 
ନେଲେ ସେମାନେ ହେଉଛନ୍ତି ସମୁଦାୟ ଶ୍ରମ ଶକ୍ତିର ୨ ୪. ୯ ୩ଭାଗ | ସମୁଦାୟ ଶ୍ରମଶକ୍ତିର 
୫ ୯.୧୩ ଭାଗ କୃଷି କାର୍ଯ୍ୟରେ ନିୟୋଜିତ | (ସାରଣୀ- ୨ ) 

ଳମି ମାଲିମାନା ସଂପର୍କରେ ଲୋକେ କହନ୍ତି ଯେ ଏ ଅଂଚଳର ଅଧିକାଂଶ ଜମିର 
ମାଲିକାନା ସ୍ତ ବିଭିନ୍ନ ମଠ ଓ ମନ୍ଦିର ହାତରେ ରହିଛି। ମଠ ମନ୍ଦିରମାନେ ବିଭିନ୍ନ 
ସମୟରେ ବିଭିନ୍ନ ଅଂଚଳରୁ ଲୋକ ଆଣି ଏ ଅଂଚଳରେ ରଖେଇଥିଲେ | ଉଦ୍ଦେଶ୍ୟ ଥିଲା 
ଏ ଲୋକମାନେ ମଠମନ୍ଦିର ଜମିରେ ଚାଷବାସ କରିବେ ଏବଂ ତା” ଦ୍ଵାରା ମଠମନ୍ଦିରର 
ଆୟ ବୃଦ୍ଧି ହେବ। ଉଦାହରଣ ସ୍ଵରୁପ, ଗିରୋଳ ଗାଁରେ ଲୋକବସତି ନଂଗୁଳି ମଠ 
ଦ୍ଵାରାଟ ବରଜଂଗାରେ ରାଧାକାନ୍ତ ମଠ ଦ୍ଵାରା ଏବଂ ଷଣ୍ଚପୁରରେ ଜଗନ୍ନାଥବଲ୍ଲଭ ମଠ 
ଦ୍ଵାରା କରାଯାଇଥିଲା । ଏଭଳି ଭାବେ ଅବସ୍ଥାପିତ ହେଇଥିବା ଲୋକେ ମଠମନ୍ଦିର ଜମିରେ 
ଚାଷୀ ଭାବରେ ଜମି ଭୋଗ କରି ମଠମନ୍ଦିରକୁ ତାଙ୍କ ଭାଗ ଦେଉଥିଲେ, କିମ୍ବା ସେ 
ଜମିରେ କୃଷିଶ୍ରମିକ ଭାବରେ କାର୍ଯ୍ୟକରୁଥିଲେ। ଯେତେବେଳେ ରାଜ୍ୟରେ ଜମିଦାରୀ 
ଉଚ୍ଛେଦ ଆଇନ୍‌ ପ୍ରଣୟନ ହେଲା, ସେତେବେଳେ କିଛି ଚାଷୀ ନିଜ ନିଜ ନୀରେ ଜମି 
ପଟ୍ଟା କରେଇନେବାରେ ସକ୍ଷମ ହେଇଥିଲେ। ଯେପରିକି ବରଜଂଗାର ଚାଷୀ | ଏବେ ଏ 
ଗାଁର ପ୍ରତ୍ୟେକ ଚାଷୀଙ୍କ ନିଜନିଜ ନାଁରେ ଜମିପଟ୍ଟା ଅଛି। ଅପର ପକ୍ଷେ, ଷଞ୍ଚପୁର 
(ଯେଉଁଠି ଅଧିକାଂଶ ବାସିନ୍ଦା ଦଳିତ ବର୍ଗର) ଗାଁର ପ୍ରାୟ ସମସ୍ତେ ଭୂମିହୀନ, ଏପରିକି 
ସେମାନେ ପିଢ଼ି ପିଢ଼ି ଧରି ରହିଆସୁଥିବା ଘରଡିହର ପଟ୍ଟା ମଧ୍ୟ ସେମାନଙ୍କ ନିଜ ନାଁରେ 
ନାହିଁ। ଗିରୋଳ ଗାଁର କେତେ ପରିବାରର ଅବସ୍ଥା ମଧ୍ୟ ଏଇଭଳି । 


ଏମିତି ଏକ ଆର୍ଥ-ସାମାଜିକ ପୃଷ୍ଠଭୂମିରେ ଆଜିର ଜମି ଆନ୍ଦୋଳନକୁ ଠିକ୍‌ ଭାବେ 
ବୁଝିବାକୁ ହେଲେ ସିପସରୁବାଲି ମୌଜାର ଜମି ଇତିହାସକୁ ମଧ୍ଯ ଜାଣିବାକୁ ପଡ଼ିବ | 


ସିପସରୁବାଲିର ଜମି ଇତିହାସ 


୧୯ ୨୮ ମସିହାରେ ହେଇଥିବା ଜମି ବନ୍ଦୋବସ୍ତ ଅନୁଯାୟୀ ସିପସରୁବାଲି 
ମୌଜାରେ ସମୁଦାୟ ୫ ୨୧ ୧.୮ ୪ଏକର ଜମି ମଧ୍ୟରୁ ୩୪ ୧ ୮.୬ ୨ଏକର ଜମି 
ଥିଲା ଅନାବାଦି। ୧ ୯ ୫ ୧ ମସିହାରେ ଜମି ଉଚ୍ଛେଦ ଆଇନ ( ୧୯ ୫୬ରେ ସଂଶୋଧିତ) 
ପାସ୍‌ ହେବା ପରେ ପୂର୍ବତନ ଜାଗିରଦାର ମାନଙ୍କୁ କ୍ଷତିପୂରଣ ଦେଇ ଅନାବାଦି ଖାତାରେ 
ଥିବା ଜମି ସବୁ ସରକାରୀ ଖାତାକୁ ଆଣିବା ପାଇଁ ପ୍ରକ୍ରିୟା ଆରମ୍ଭ ହେଇଥିଲା କିନ୍ତୁ ଏ 
ପ୍ରକ୍ରିୟା ଏମିତି ଥିଲା ଯେ ସିପସରୁବାଲିର ଏକ ବିରାଟ ଆକାର ଜମି ୬୬ଜଣ ଘରୋଇ 
ବ୍ୟକ୍ତି ହାତେଇ ନେଲେ। ଏମାନଙ୍କ ମଧ୍ଯରେ ଥିଲେ ପୁରୀର ପୁଷ୍ପାଳକ ପରିବାର ଯିଏ 
୧୩୬୮ ଏକର ହାତେଇଲେ, ବେଂଗାଲୁରୁର ମୋହଲଲାଲ କପୁର ପରିବାର ଓ 
ଅନ୍ୟମାନେ ୫୦୬ ଏକର, ପାରଳାଖେମୁଣ୍ଡିର ଚନ୍ଦ୍ରଶେଖର ସାମନ୍ତରାୟ ପରିବାର 

୧୨ ୨. ୨୬ ଏକର, ରଘୁନନ୍ଦନ ପରିଛୁା ୬୩. ୪ ୫ ଏକର । ଏଭଳି ଭାବେ, ୧୯୭୭ର 
ଜମିଜମା ବନ୍ଦୋବସ୍ତ ବେଳକୁ ଦେଖାଗଲା ଯେ ମାତ୍ର ୫୦୧.୮୬ ଏକର ଅନାବାଦି 
ଜମି ସରକାରୀ ଖାତାରେ ରହିଛି। ଇତି ମଧ୍ୟରେ, ୧୯ ୬୦ ମସିହାରେ ଓଡ଼ିଶା ସରକାର 
ଭୂ-ସଂସ୍କାର ଆଇନ ପ୍ରଣୟନ କଲେ ଯାହା ୧୯ ୭୩ରେ ଲାଗୁହେଲା। ଏ ଆଇନ 
ବଳରେ ସରକାର ୧୯୮୦ ମସିହାରେ ଉପରୋକ୍ତ ସମସ୍ତ ବ୍ୟଲ୍ତିଙ୍କ ଠାରୁ ସିଲିଂ ବହିର୍ଭୁତ 
ଜମି ଫେରେଇ ଆଣିବା ପାଇଁ ସେମାନଙ୍କ ବିରୋଧରେ ମାମଲା ରୁଜୁ କଲେ | କିନ୍ତୁ ଏ 
ସବୁ ମାମଲା ଦୀର୍ଘଦିନ ଧରି ଆଇନର ଜାଲ ଭିତରେ ଛନ୍ଦି ହେଇ ରହିଲା। 


୧୯୮୪ ମସିହାରେ ସାମନ୍ତରାୟ ପରିବାରର ୩୪. ୨ ୬ଏକର ସିଲିଂ ବହିର୍ଦୁତ 
ଜମିକୁ ଷଣ୍ଚପୁର ଓ ବାଲିପଡ଼ିଆ ଗାଁର ୩୪ ପରିବାରଙ୍କ ମଧ୍ୟରେ ପରିବାର ପିଛା ଏକ 
ଏକର ହିସାବରେ ସରକାର ବଣ୍ଟନ କଲେ। ଜନମଂଗଳ ମହିଳା ସମିତି ନାମକ ଏକ 
ବେସରକାରୀ ସଂଗଠନ ସହାୟତାରେ ଜମି ପାଇଥିବା ପରିବାର ନିଜନିଜ ଜମିରେ 
ବୃକ୍ଷରୋପଣ କଲେ | ନିଜ ନାଁରେ ଖଣ୍ଡେ ଖଣ୍ଡେ ଜମି ପାଇଥିବାରୁ ଖୁବ୍‌ ଖୁସି ହେଇଥିଲେ। 
କିନ୍ତୁ ଜମିମାଲିକ ସାମନ୍ତରାୟ ପରିବାର ଏ ଜମିକୁ ନେଇ କୋର୍ଟକଚେରୀ କରିବାରୁ 
ସରକାର ଲୋକଙ୍କ ପାଖରୁ ୧୯ ୮ ୯ ମସିହାଠାରୁ ଖଜଣା ଅଦାୟକରିବା ବନ୍ଦ କରିଦେଲେ, 
ଯଦିଓ ଜମି ଲୋକଙ୍କ ଦଖଲରେ ରହିଲା ଗୋରୁଆଳ ପଂଚାୟତର ଦୂମିହୀନଙ୍କ ଅବସ୍ଥା 
ମଧ୍ୟ ସେହିପରି ହେଲା ! କପୁର ପରିବାର ଓ ଅନ୍ୟ କେତେକଙ୍କ ୩୭ ୧ ଏକର ଜମିକୁ 
ସରକାରଙ୍କ ଦ୍ଵାରା ସିଲିଂ ବହିର୍ଭୁତ ଘୋଷଣା କରାଯାଇ ଏହାର ଆବଣ୍ଟନ ପାଇଁ ଭୂମିହୀନଙ୍କ 
ପାଖରୁ ଦରଖାସ୍ତ ଆହ୍ଵାନ କରାଯାଇଥିଲା। ୨୧୩ ଜଣ ଭୂମିହୀନ ପରିବାର ଏଥିପାଇଁ 
ଦରଖାସ୍ତ କରିଥିଲେ ଏବଂ ସଲାମି( ଫି) ମଧ୍ୟ ପଇଠ କରିଥିଲେ |! କିନ୍ତୁ ପୁଣି କୋର୍ଟରେ 
ମକଦ୍ଦମା ହେବାରୁ ସେମାନଙ୍କୁ ଜମି ମିଳିଲା ନାହିଁ। ନିରୁପାୟ ହୋଇ ସେମାନେ 
ହାଇକୋର୍ଟଙ୍କ ଦ୍ବାରସ୍ଥ ହେଲେ | ଶେଷରେ, ତା.୫. ୧.୯ ୪ରେ ହାଇକୋର୍ଟ ଗୋରୁଆଳ 
ପଂଚାୟତର ୨୧୩ ଜଣଙ୍କୁ ସିଲିଂ ବହିର୍ଭୁତ ଜମି ଆବଣ୍ଟନ ପାଇଁ ସରକାରଙ୍କୁ ନିର୍ଦ୍ଦେଶ 
ଦେଲେ | କୋର୍ଟ ଏହା ମଧ୍ୟ ନିର୍ଦ୍ଦେଶ ଦେଲେ ଯେ ଯେଉଁ ଅନ୍ୟ ଆବେଦନକାରୀମାନେ 
କୋର୍ଟକୁ ଆସିନାହାନ୍ତି ତାଙ୍କୁ ମଧ୍ୟ ଜମି ଆବଣ୍ଟନରେ ସାମିଲ କରାଯାଉ ଏବଂ ଏ ସମଗ୍ର 
ପ୍ରକ୍ରିୟା ତିନି ମାସ ମଧ୍ୟରେ ସମାପ୍ତ କରାଯାଉ | କିନ୍ତୁ ଏ ନିର୍ଦ୍ଦେଶ ସରକାର କାର୍ଯ୍ୟକାରୀ 
କଲେ ନାହିଁ। ତେଣେ କୋର୍ଟରେ ଏ ସଂକ୍ରାନ୍ତ ନୂଆ ନୂଆ ମାମଲାର ଶୁଣାଣି ବର୍ଷ ବର୍ଷ 
ଧରି ଗଡ଼ି ଚାଲିଲା 

ଜମିର ପ୍ରକୃତ ମାଲିକାନାକୁ ନେଇ ଯେତେବେଳେ ମାମଲା ସବୁ ବିଭିନ୍ନ 
କୋର୍ଟକଚେରୀର ନିଜସ୍ଵ ଗତିରେ ଚାଲିଛି ଏବଂ ଗରିବ ଭୂମିହୀନ ଲୋକେ ନ୍ୟାୟପାଇବାରୁ 
ବଂଚିତ ହେଉଛନ୍ତି, ସେତେବେଳେ, ୧୯୯ ୬ ମସିହାରେ ଏକ ସ୍ଵତନ୍ତ୍ର ପର୍ଯ୍ୟଟନ ପ୍ରକଳ୍ପ 
ପାଇଁ ସରକାର ସିପସରୁବାଲି ମୌଜାର ଜମି ଅଧିଗ୍ରହଣ ପ୍ରକ୍ରିୟା ଆରମ୍ଭ କଲେ | ଦେଖିବାର 
କଥା ଯେ ସେଇ ଏକା ସମୟରେ ଓଡ଼ିଶାର ସମ୍ବାଦପତ୍ରମାନଙ୍କରେ ସିପସରୁବାଲି ମୌଜାର 
ଜମି ଜାଲିଆତି ତଥା ବେଳାଭୂମି ସୁରକ୍ଷା ଆଇନ ଉଲ୍ଲଂଘନ କରି ନିର୍ମାଣ ହେଇଥିବା 
କୋଠାବାଡ଼ି ସଂକ୍ରାନ୍ତ ରିପୋର୍ଟମାନ ପ୍ରକାଶିତ ହେଲା। ଏସବୁ ରିପୋର୍ଟକୁ ଓଡ଼ିଶା 
ହାଇକୋର୍ଟଙ୍କ ଦୃଷ୍ଟିକୁ ଆସିଲା ଏବଂ କୋର୍ଟ ନିଜଆଡ଼ୁ ଏକ ମାମଲା ରୁଜୁକରି ପୁରା 
ବିଷୟର ଅନୁସନ୍ଧାନ ପାଇଁ ଏକ ଜଣିକିଆ କମିଶନ ଗଠନ କରିଥିଲେ ଏବଂ ଆଡ଼ଭୋକେଟ୍‌ 
ସୁବିର ପାଲିତଙ୍କୁ ଏ ଦାୟିତ୍ଵ ଦେଇଥିଲେ। ୧୯ ୯ ୭ମସିହାରେ କମିଶନ ତାଙ୍କ ରିପୋର୍ଟ 
ପ୍ରଦାନ କଲେ। କମିଶନ ତାଙ୍କ ରିପୋର୍ଟରେ ୧୯୫୬-୫୭ରୁ ୧୯୮୯ ମଧ୍ଯରେ 
ହେଇଥିବା ସିପସରୁବାଲିର ଜମି ଜାଲିଆତି ସଂପର୍କରେ ବିସ୍ତୃତ ବିବରଣୀ ଦେଇଥିଲେ। 
କମିଶନ ମନ୍ତବ୍ୟ ଦେଇଥିଲେ, “ ଏହା ସ୍ପଷ୍ଟ ଯେ ଏହି ୨୮ ୨୩.୫୩ ଏକର ଜମି ଯାହା 
ସରକାରୀ ଖାତାରେ ରହିବା କଥା, ତା' ବେଆଇନ ଭାବେ ତକ୍କାଳୀନ ସରକାରୀ ଅଫିସରଙ୍କ 
ସହଯୋଗ ଓ ଚକ୍ରାନ୍ତ ଯୋଗୁଁ ଘରୋଇ ବ୍ୟକ୍ତିଙ୍କ ହାତକୁ ଯାଇଛି । ” 


ଜମି ଅଧିଗ୍ରହଣ ସଂପର୍କରେ କମିଶନ କହିଥିଲେ, “ ଅଧିକ ଆଶ୍ଚର୍ଯ୍ୟର ବିଷୟ ଏହି 
ଯେ ସେ ଅଂଚଳରେ ଜମି ଅଧିଗ୍ରହଣ ଆଇନର ଧାରା୪ ( ୧) ଅନୁଯାୟୀ ଜମି ଅଧିଗ୍ରହଣ 
କାର୍ଯ୍ୟ ଆରମ୍ଭ ହେଇଛି ।” କମିଶନ ହାଇକୋର୍ଟଙ୍କ ଆଗରେ ଏକ ଆଇନଗତ ପ୍ରଶ୍ନ ମଧ୍ୟ 
ରଖିଥିଲେ, “ ଯାହା ସରକାରୀ ଜମି ତା' ଉପରେ କ'ଣ ଜମି ଅଧିଗ୍ରହଣ ଆଇନ ଅନୁଯାୟୀ 
ଅଧିଗ୍ରହଣ ପ୍ରକ୍ରିୟା ଆରମ୍ଭ କରାଯାଇ ପାରିବ, ଏବଂ ଯଦି ଏହା ହୁଏ, ତା'ହେଲେ ଏ 
ପ୍ରକ୍ଧିୟାର ଆଇନଗତ ବୈଧତା କଣ ? ” ଦୁର୍ଭାଗ୍ୟର କଥା, ଖୋଦ୍‌ ହାଇକୋର୍ଟ ଆରମ୍ଭ 
କରିଥିବା ଏ ମାମଲାର ସର୍ବଶେଷ ସ୍ମିତି ସଂପର୍କରେ ସାଧାରଣରେ ଜଣାନାହିଁ। 


ଜମି ଅଧିଗ୍ରହଣ ପାଇଁ କମିଶନଙ୍କ ଆପତି ସତ୍ତ୍ଵେ ସରକାର ଏ ଦିଗରେ ଆଗେଇ 
ଚାଲିଲେ । ସରକାରୀ ଭାବେ କୁହାଯାଇଛି ଯେ ସିପସରୁବାଲିରେ ସ୍ଵତନ୍ତ୍ର ପର୍ଯ୍ୟଟନ ପ୍ରକଳ୍ପ 
ପାଇଁ ତିନିଟି ପର୍ଯ୍ୟାୟରେ ଜମି ଅଧିଗ୍ରହଣ କରାହେଇଛି: ୧୧୯ ୭ରେ ୩୬୪.୮୫ 
ଏକର, ୨୦୦୧ରେ ୪୧୦.୫୦ ଏକର ଏବଂ ୨ ୦୦୬ରେ ୬ ୨୧.୬୯ଏକର | 
କିନ୍ତୁ ଯେହେତୁ ଜମିର ମାଲିକାନା ସତ୍ତ୍ ବିଷୟଟି ଏ ପର୍ଯ୍ଯନ୍ତ ଛିଣ୍ରି ନାହିଁ, କ୍ଷତିପୂରଣ 
ବାବଦ ଅର୍ଥ ସିଭିଲ୍‌ କୋର୍ଟରେ ଜମା କରିଦିଆଯାଇଛି। 

୨ ୦ ୧ ୧ ମସିହା ନଭେମ୍ବର ଆଡ଼କୁ ପୁରୀ ଚକବନ୍ଦୀ କୋର୍ଟଙ୍କ ରାୟ ଆଧାରରେ 
ଓଡ଼ିଶା ସରକାର ୧୩୦୬ ଏକର ଜମି ସରକାରୀ ଖାତାକୁ ଆସିବା କଥା ଘୋଷଣା 
କଲେ । ରାଜସ୍ବ ବିଭାଗ କର୍ମଚାରୀମାନେ ପୁଲିସ୍‌ ସହାୟତାରେ ଏ ଜମି ଉପରକୁ ଯାଇ 
ନାଲି ପତାକା ପୋତି ଏହାକୁ ସରକାରୀ ଜମି ବୋଲି ଚିହ୍ନିତ କଲେ। ସରକାରଙ୍କ ଏ 
ଘୋଷଣା ଗୋରୁଆଳ, ଆମ୍ବଭପଡ଼ା ଓ ସମଂଗ ପଂଚାୟତର ଭୂମିହୀନ ଳୋକଙ୍କ ମନରେ 
ପୁଣି ଜମି ପାଇବା ନେଇ ଆଶା ସଂଚାର କଲା। ଘୋଷଣା ପରେ ପରେ ସେମାନଙ୍କ ଏକ 
ପ୍ରତିନିଧି ଦଳ ପୁରୀ ଯାଇ ଜିଲ୍ଲାପାଳଙ୍କୁ ଭେଟିଲେ ଏବଂ ସରକାର ଦଖଲକୁ ନେଇଥିବା 
ଜମିର ଆବଣ୍ଟନ ପାଇଁ ଦରଖାସ୍ତ କରି ଏକ ସ୍କାରକପତ୍ର ଦେଲେ । କିନ୍ତୁ ଯେହେତୁ ସ୍ଵତନ୍ତ୍ର 
ପର୍ଯ୍ୟଟନ ପ୍ରକଳ୍ପ ପାଇଁ ଯୋଜନା ହେଇ ସାରିଥିଲା, ସରକାର ଲୋକଙ୍କ କଥା ଶୁଣିଲେ 
ନାହିଁ। ଏବଂ ଅଶୀ ଦଶକରେ ଭୂମିହୀନଙ୍କୁ ଭୂମି ଦେବାର ଯେ ସରକାର ପ୍ରତିଶ୍ରତି 
ଦେଇଥିଲେ ସେ କଥା ଏ ଶାମୁକା ପ୍ରକଳଛ୍ପX ମୋହରେ ଭୁଲିଗଲେ । ଏପରିକ ଯେଉଁମାନେ 
ଜମି ପାଇବା ଆଶାରେ ସଲାମି ପଇଠ କରିସାରିଥିଲେ ବା ଯେଉଁମାନଙ୍କୁ ସିଲିଂ ବହିର୍ଭୁତ 
ଜମି ଆବଣ୍ଟନ କରାଯାଇ କିଛିବର୍ଷ ପର୍ଯ୍ୟନ୍ତ ପାଉତି କଟା ଯାଇଥିଲା, ସେମାନଙ୍କ କଥା 
ମଧ୍ୟ ବୁଝାଗଲା ନାହିଁ । ଏଭଳି ସ୍ଥିତିରେ, ଲଢ଼େଇ କରିବା ଛଡ଼ା ଲୋକଙ୍କ ପାଖରେ ଆଉ 
ଉପାୟ ନ ଥିଲା। 


ଜମି ପାଇଁ ଲଢ଼େଇ 


ସେଇ ୧୩୦୬ ଏକର ଜମି କାଗଜପତ୍ରରେ ସରକାରୀ ଖାତାକୁ ଚାଲିଗଲା ସତ, 
ହେଲେ ଆଗରୁ ଏ ଜମି ଭୋଗଦଖଲ କରୁଥିବା ଲୋକେ (ଜମି ଲୁଟିଆ, ସ୍ଥାନୀୟ 
ଭାଷାରେ ଜମି ମାଫିଆ) ଜମି ନିଜ ଦଖଲରେ ରଖିଲେ; କହିବା ବାହୁଲ୍ୟ, ଏ ସବୂ ହେଲା 
ଜିଲ୍ଲା ପୋଲିସ୍‌ ଓ ପ୍ରଶାସନର ଜ୍ଞାତସାରରେ ଓ ସହଯୋଗରେ | ସୁଚନାଯୋଗ୍ୟ ଯେ ଗତ 
୩୦/୪୦ ବର୍ଷ ମଧ୍ୟରେ ଏ ଜମି ମାଫିଆମାନେ ବେଆଇନ ଦଖଲ କରିଥିବା ଜମିରେ 
ପ୍ରଚୂର କାଢୁ ଓ ଝାଉଭଁଗଛ ଲଗେଇଥିଲେ ଏବଂ ଏଥିରୁ ଲକ୍ଷ ଲକ୍ଷ ଟଙ୍କା ଆଦାୟ କରୁଥିଲେ । 
ସେମାନେ ଏ ଜମିରୁ ବାଲି ମଧ୍ୟ ଚୋରାଚାଲାଣ କରୁଥିଲେ | ସୁତରାଂ ସହଜରେ ଜମି 
ହାତଛଡ଼ା କରିବାକୁ ଟାହୁଁ ନ ଥିଲେ | ଅପର ପକ୍ଷରେ, ସେମାନଙ୍କୁ ବେଦଖଲ କରିବାପାଇଁ 
ସରକାର କୌଣସି ପଦକ୍ଷେପ ନେଲେ ନାହିଁ। ଏତିକି ବେଳେ, ମାଫିଆଙ୍କ କବଳରୁ ଜମି 
ଓ ଜଂଗଲର ସୁରକ୍ଷା ପାଇଁ ଚାଷୀମୂଲିଆ ସଂଘ, ଓଡ଼ିଶା ଆନୁକୂଲ୍ୟରେ ସିପସରୁବାଲି 
ମୌଜା ଆଖପାଖ ୨ ୦- ୨ ୫ ଖଣ୍ଡ ଗାଁ ଲୋକଙ୍କୁ ନେଇ ଗଠିତ ହେଲା ଉପକୂଳୀୟ ଜମି 
ଓ ଜଂଗଲ ସୁରକ୍ଷା ସମିତି । ବିଶେଷ କରି, ଭୂମିହୀନ ଓ ନାମମାତ୍ର ଚାଷୀ, ଯେଉଁମାନେ 

ମାଳିମକବ୍ଦମାର ଚକ୍ଟର୍‌ ଓ ସରକାରୀ ଉଦାସୀନତା ଯୋଗୁଁ ଜମିଖଣ୍ଡେ ପାଇବାରୁ ବଂଚିତ 
ହେଇଥିଲେ, ସେଇମାନେ ଏଥିରେ ଅଗ୍ରଣୀ ଭୂମିକା ନେଲେ। ଅଂଚଳର ଅନ୍ୟ ବର୍ଗର 
ଲୋକ ମଧ୍ୟ ଆଗ୍ରହ ଦେଖେଇଲେ କାରଣ ଜଂଗଲ ଓ ତା” ମଧ୍ୟରେ ଥିବା ବାଲୁକା ସ୍ତୁପ 
ବାତ୍ୟାରୁ ସୁରକ୍ଷା ଦେଉଥିଲା। ସରକାରୀ ଉଦାସୀନତା ହେତୁ ନିରୁପାୟ ହେଇ, ଜମି ଓ 
ଜଂଗଲ ସୁରକ୍ଷାପାଇଁ ଜମି ମାଫିଆ ଓ ବାଲି ମାଫିଆଙ୍କୁ ତଡ଼ିବା ଦାୟିତ୍ଵ ସମିତି ଏବେ ତା’ 
ନିଜ ହାତକୁ ନେଲା। ଏଇଠୁ ଆରମ୍ଭ ହେଲା ନ୍ୟଯସ୍ତସ୍ବାର୍ଥ ଗୋଷ୍ଠୀଙ୍କ ଦ୍ଵାରା ସମିତିର 
କର୍ମୀମାନଙ୍କ ଉପରେ ହିଂସାତ୍ସକ ଆକ୍ରମଣର କାହାଣୀ । 


କହନ୍ତି ଯେଡ଼େ „ ନୁହଁନ୍ତି ତେଡ଼େ 


“ ୧୯୭୪-୭୫ ମସିହାଠାରୁ ଦୁଚଚଳକଣର ଥାଥିଳ ଅବସାରେ ଜନୁଚି 
ଥା କୁଁ ଜତ୍ରରୀଦନନୁ ଦୁଵିଜନିବା ପାନ ସରକାରୀ ଅଚିଚ କନ୍ପକୁ ୨ ଚୋଳ 
ଛୁିାନ ଅଲିକାରକୁ ଚିନ/ ସଲ/ରେ ଏକ ଏକର ଲେଖାଏ କମି ଦିଆଯାଉଛି / 
ଏଚ ସେ ଅନୁସାରେ ୩୧.୩. ୬ ୦ ୧ ୬୨୩ସିଛ/ ସୁଦ/ ଓଡିଶାରେ ସମୁଦାୟ 
econo Qହ/ାନ ପଣିକାର ଥଛଛ/ ୩୧. ୧୨୬.୨୦୧୪ ସୁଵ୍/ 
6ଳେଚଳମାଛ ୩୫୭୬୦ ପରିବାରକୁ ଭୁ ଚଣ୍ନ କରାଯାନଛି/ ୨ 
ଜିଲାରେ ଚିହୁଟ ହେଇଥିବା ଅନୁସୁଚିଚ କାଚ ଓ ଅନୁସୁଚିଚ କନଳାଚ ଜୁମଛାନ 
ଅରବ/ାରମାନଙକ ଅାଧଜାର ଜରେ ସରକାର! ୭ଚିଚ ଜମ ବଣ୍ନଳଣି 
ଖଜ୨ଚିଣଚ ଲକ୍ଷୟ ଛ/ସଲ କରିକ/ପାର ଜalାନମାନକୁ ନକେଶ କିଆୟାରଛି/ ” 


ଓଡିଶା ସରଳାର ରାଳସୁଚିଭାରର ବାଣିଳ କିଚରଣୀ, ୨୦ ୧୪-୧୫ 


“ଭମିଜାନ ପରିବାରମାନକୁ କମ ଘାରେ ଦେବ/ ସରଳାରଙ୍କ ନାଚ / 
ଏହ/ ସଚ/ ଜିଛୁ, 6/' ଅଥ ନୁହେ 6ସ 6ସମାନେ ୟେ କ/ରୀରେ ଚ/ଜିକେ 
6ସମାନଙ୍କୁ ସି ଜ/ଗାରେ କମଦିଆୟିକ / ଥା6ମେ 6ସଜଞଠି ଠିଲ୍‌ ଜାଜବୁ 6ସମାନକୁ 
ସନି କ/ରା6ରେ କମ ଜକୁ / ସୁର/ ଜରେ 6କେଚେ ଛୁମହ/ନ ପରିବାର ଅଛନଛି 
6ସ ସନ୍ଷନାୟ ନିଦିଷ୍ଷ ଚଥ୍ୟ ଏବେ ଥମ ପାଖରେ ନାଡି / 

“ସିଯସନୁକାନ୍ଧ 6ରମଳା6ରେ ଜମାଇ ଲୋଳକଂ କା ଯଥାଥ ନୁଛ / ଶାମୁକା 
6ଚଳାଭୁମି ପଳାଇ ଚିନଦିଚ ୯୬୭୬୩ ଏକର କମ ମଧ୍ୟରେ କୋଣଦି ସିଲିଂ 
କନିଦୁଚ ଳନ୍ଦି ନାନି / ଉଛ ନ୍ାୟାଳୟକ ୧ ୯ ୯ ୪ମସିଛା ଆାଦେଣନାମାକୁ ଥା6ମେ 
ଅନୁଧ୍ୟାନ କଣିଛୁ ଓ ଏଥିରେ କଛି ଯଥାଥଚା ନା / ଯଜି ୨ଣାସନ ନୟା 
ଥା6ଦେଖକୁ କାୟା କରିବାରେ କିଫଳ ନେଲଛି, 6ଚେକେ ଥାବେଦନକାରାମାନେ 
gଥରେ ନ୍ୟାୟାଳଯକୁଯାଇ ଅଦାଲଚ ଅକମାନନା ମାମଲା ଦାୟର କରନ/ାଛ 
କାନିଜି/ ଥୁର/ ହେଉଛି ଏକ ଥ/ଛଳାଚିକ ପର୍ଦୟଟନ କେ / ଥୁର/ ସନରର 
ସାରଣ ଯାଇଁ ଆମର ଜମି ଦରକାର / ଆଉ ସିଯସନୁବାନ୍ଧ ଛି ଏକ ମାଚ ରା 
6ଯେଜଠି ଜମି ଜପଲଛ/ ସୁରା/କୁ ଯଜି ଏକ ଅର୍ଦୟଟନ ଳ୍ଦୁରାବେ କିନଣିଚ 
କରାୟାଏ, 6୭6 ଓଡ଼ିଶା ଜା/ନିଜି ସାର/ ଜାରଚ କଁ ଲାଉବାନ ନେବ / ଏହି 
କମି ଭୁମିଜାନମାନଙ୍କୁ ଚଦେବ/ ସରେ ଥାମେ ନାଛୁ/ ପର୍ଯ୍ୟଟନ ଅଳର 
କିଳାଣ ପାଇଁ ଏହାଜି ଥକୁଝ୍ଣ ଥୁାନ/ କାରଣ ଏହା ସରଳାରୀ ଜମି 6ସଠି 
ଜନବସତି ନାଚି / 66. ୍ଷଚିଥୁରଣ ଓ ଥଇଥାନ ଜନଚ ମୁଥକ/ ଚି ଯେକି / 
6ସଠି ଜଂଗଲ ଚି ନାଚି 6ଳେବନ ନିଛି ଜାନୁ ଓ ଝାଉଁ ରଛ ଅଛି / ସରକାର! 
ନଥିଯଚ ଅନୁସାରେ ଏହା ଜଂରାଲ ଜମ ନୁହେ / 6୭ ଏଠି ଜଂଗଲ ଥାନ ଲା 
ନ୍ଦେବ ନାଚି /” 


- ଜଥ ଜଲୁ/ପାଳ, ସୁରା - ଫୁ. ସି ଏଲ. ସହ ସାଶାଚଳାର 
C/I 5.D. CB 


୧ ୧ ମାର୍ଚ, ୨୦ ୧ ୨ରେ ସମିତି ସଦସ୍ୟମାନେ ଜମି ଉପରକୁ ଗଲେ ଏବଂ ଏ 
ଜମି ଉପରେ ସେମାନଙ୍କ ଅଧିକାର ଘୋଷଣା କଲେ | ଜମି ଲୁଟିଆଙ୍କ ତରଫରୁ ଯିଏ 
ଏହାର ଦେଖାରଖା କରୁଥିଲେ ତାଙ୍କୁ ସେଠାରୁ ବାହାର କରିଦେଲେ । ଏହାପରେ ସମିତି 
ଏକ ୮୦ ଜଣିଆ କମିଟି ଗଠନ କରି ପାଳିକରି ଜମି ଓ ଜଂଗଲ ଉପରେ ଦିନରାତି 
ନଜର ରଖିବାର ବ୍ୟବସ୍ଥା କଲା। ମେ” ୩ ତାରିଖରେ, ଜମି ଳୁଟେରାଙ୍କ ଗୁଣ୍ଡାମାନେ 
ଜଂଗଲ ଜଗୁଥିବା ଲୋକଙ୍କ ଉପରେ ମରଣାନ୍ତକ ଆକ୍ରମଣ କଲେ ଯେଉଁଥିରେ ସମିତିର 
ଦଶା ବାର ଜଣ ଲୋକ ଗମ୍ଭୀରଭାବେ ଆହତ ହେଲେ ! ଏହାର ପ୍ରତିବାଦରେ ପାଖାପାଖି 
୨୫୦୦ ଲୋକ ପୁରୀ ସହରରେ ପ୍ରତିବାଦ ଶୋଭାଯାତ୍ରା କଲେ ଏବଂ ଜିଲ୍ଲାପାଳଙ୍କୁ 
ସ୍ଲାରକପତ୍ର ଦେଲେ। ଏଥିରେ ଜମି ଆବଣ୍ଟନ ଏବଂ ଆକ୍ରମଣକାରୀଙ୍କ ବିରୁଦ୍ଧରେ 


rr 

କାର୍ଯ୍ୟାନୁଷ୍ଠାନ ପାଇଁ ଦାବି କରାଗଲା କିନ୍ତୁ କିଛି କରାଗଲା ନାହିଁ। ପ୍ରଶାସନର ନିରବତା 
ଜମି ଲୁଟେରାଙ୍କୁ ଆହୁରି ଉତ୍ସାହିତ କଲା। ୨୩ ମେ”ରେ ସେମାନେ ପୁଣି ଜମିଦଖଲ 
କରିବାପାଇଁ ଚେଷ୍ଟାକଲେ | କିନ୍ତୁ ଲୋକଙ୍କ ତୀବ୍ର ପ୍ରତିରୋଧ ଯୋଗୁଁ ପଛସୁଂଚା ଦେଲେ। 
ସେ ବର୍ଷ ପ୍ରଥମଥର ପାଇଁ ଲୋକେ ଜଂଗଲରୁ କାଜୁମଂଜି ଅମଳ କଲେ। ଏଥିରେ 
ପ୍ରତ୍ୟେକ ପରିବାର କିଛି ନା କିଛି ଲାଭବାନ୍‌ ହେଲେ। ସମିତିର ଆକଳନ ଅନୁଯାୟୀ 
ପରିବାର ପିଛା ଟ. ୧୦ ୦ ୦ ୦/- ରୁ ଟ ୨୦୦ ୦ ୦/- ମୂଲ୍ୟର କାଜୁମଂଜି ଅମଳ କରିଥଲେ | 
ପ୍ରତ୍ୟେକ ପରିବାର ଅମଳ କରିଥିବା କାଢୁରୁ କିଛିକିଛି ସମିତି ପରିଚାଳନା ପାଇଁ ଦାନ 
କଲେ। 


ଲୋକେ କାଜୁ ଜଂଗଲ ସୁରକ୍ଷା କରିବା ସହିତ ମାଫିଆମାନଙ୍କ ଦ୍ଵାରା ଝାଉଁ ଗଛ 
କାଟିବା ଓ ବାଲି ଚୋରା ଚାଲାଣ କରିବା ମଧ୍ୟ ବନ୍ଦ କରିଦେଲେ | ନ୍ୟସ୍ତସ୍ବାର୍ଥ ଗୋଷ୍ଠୀଙ୍କୁ 
ଏହା ଆହୁରି ଉତ୍ଯକ୍ତ କଲା। ସମିତିର ସଂଗଠିତ ପ୍ରତିବାଦକୁ ସାମ୍ପା କରି ନ ପାରି ଏଥର 
ଲୁଟେରାମାନେ ସମିତିଲୋକ୍କଙ୍କୁ ରାସ୍ତାଘାଟରେ ଏକୂଟିଆ ଦେଖି ଆକ୍ରମଣ କରିବାରେ 
ଲାଗିଲେ। କିଏ ବଜାରରୁ ଫେରିଲା ବେଳେ, କିଏ କାମରୁ ଫେରିଲା ବେଳେ ଆକ୍ରମଣର 
ଶିକାର ହେଲେ। କେବେ କେବେ ମିଟିଂ ଯିବାରାସ୍ତାରୁ ଲୋକଙ୍କୁ ଉଠେଇ ନେଲେ। 
୨୦୧୩ ମସିହା ସାରା ଏଭଳି ଆକ୍ରମଣ ଲାଗିରହିଲା। ସମିତି ଲୋକଙ୍କ ଉପରେ 
ହେଉଥିବା ପ୍ରତ୍ୟେକ ଘଟଣା ଥାନାରେ ଲିଖିତ ଅଭିଯୋଗ କରୁଥିଲା! କିନ୍ତୁ, ସ୍ଥାନୀୟ 
ପୋଲିସ୍‌ ଅନେକ ଘଟଣାରେ ମାମଲା ରଜୁ କରୁ ନ ଥିଲା, ଏବଂ ଯେଉଁ ସବୁ ମାମଲା 
ରଜୁ ହେଉଥିଲା ସେଥିରେ ଅଭିଯୁକ୍ତଙ୍କ ବିରୁଦ୍ଧରେ କୌଣସି କାର୍ଯ୍ୟାନୁଷ୍ଠାନ ଗ୍ରହଣ କରାଯାଉ 
ନ ଥିଲା। ଅପର ପକ୍ଷରେ, ଯେତେବେଳେ ପୋଲିସ୍‌ର ଏତାଦୃଶ ଆଚରଣର ପ୍ରତିବାଦରେ 
ସମିତି ଲୋକ ଧାରଣା ଦେଉଥିଲେ, ସେମାନଙ୍କ ବିରୁଦ୍ଧରେ ବିଭିନ୍ନ ମାମଲା ରଡ଼ୁ କରୁଥିଲା। 
ସମିତି ଏ ସମସ୍ତ ଘଟଣା ଓ ପୁଲିସ୍‌ର ବ୍ୟବହାର ସଂପର୍କରେ ପୋଲିସ୍‌ ମହା ନିର୍ଦ୍ଦେଶକଙ୍କ 
ନିକଟରେ ଅଭିଯୋଗ କରିଥିଲା। କିନ୍ତୁ କିଛି ଫଳ ହେଇ ନ ଥିଲା ଏବଂ ସ୍ଥିତିରେ କିଛି 
ପରିବର୍ଭନ ଆସିଲା ନାହିଁ 

ଯେତେବେଳେ ସମିତି ଜମି ମାଫିଆଙ୍କ ସହିତ ଜୀବନମରଣର ଲଢ଼େଇରେ ଛନ୍ଦି 
ହେଇଥିଲା, ସେତେବେଳେ କିଲ୍ଲା ପ୍ରଶାସନ ମଧ୍ୟ ଜମି ଦଖଲକରି ପର୍ଯ୍ୟଟନ ପ୍ରକଳ୍ପକୁ 
ହସ୍ତାନ୍ତର କରିବା ପାଇଁ ଚେଷ୍ଟା କଲା। ୨୦୧ ୨ ଜୁଲାଇ ୭ ରୁ ୧ ୨ତାରିଖ ଲଗାତାର 
ବାରଦିନ ଧରି ଜିଲ୍ଲାର ବରିଷ୍ଠ ରାଜସ୍ବ ଅଧିକାରୀ ପୁଲିସ୍‌ ବଳ ସହିତ ସେ ସମଗ୍ର ଅଂଚଳକୁ 
ବାଡ଼ ଦେଇ ଆବଦ୍ଧ କରିବାକୁ ଚେଷ୍ଟାକଲା। ଲୋକେ ଶନ୍ତିପୂର୍ଣ ଭାବରେ ପ୍ରତିବାଦ 

ଧାରଣାରେ ବସିଲେ ଏବଂ ପ୍ରଶାସନକୁ ଜମିଉପରକୁ ଯିବାପାଇଁ ଦେଲେ ନାହିଁ। ଶହଶହ 
ମହିଳା ଓ ଛୋଟପିଲା ଏଥିରେ ଭାଗ ନେଇଥିଲେ। 


ଏହା ପରେ ଆଉ ଜମି ଦଖଲକୁ ନେବାପାଇଁ ପ୍ରଶାସନ ଚେଷ୍ଟା କରି ନ ଥିଲା। ତେଣୁ 
ଲୋକମାନେ ବି ଟିକେ ଶାନ୍ତିରେ ନିଶ୍ଵାସ ନେଲେ । ସେମାନେ, ବିଶେଷକରି ମହିଳାମାନେ, 
ଭାବିଲେ ଯେଉଁ ଜମିରେ ଦିନେ ସେମାନେ ମୂଲ ଲାଗୁଥିଲେ ଶେଷରେ ସେ ଜମି ଏବେ 
ତାଙ୍କର। ଜମି ଯେ ତାଙ୍କ ନିଜର ହେଇଗଲା ଏ ବିଷୟରେ ସେମାନେ କିଛିଟା ଆଶ୍ବସ୍ତ 
ଅନୁଭବ କଲେ । ଏବଂ ଜମିକୁ ନେଇ ସରକାରଙ୍କ ଯୋଜନା ବିଷୟରେ ସେମାନେ ଭାବିପାରି 
ନ ଥିଲେ। ଅପର ପକ୍ଷରେ, ସରକାର ମଧ୍ୟ ଅପେକ୍ଷାରେ ଥିଲେ କେତେବେଳେ ନିର୍ଣ୍ଠାୟକ 
ପଦକ୍ଷେପ ନେଇ ଜମି ହାତକୁ ନେବେ | ସେଦିନ ଥିଲା ଜୁନ୍‌ ୫ ତାରିଖ, ୨୦୧୫ ॥। 


ସରକାରୀ ପ୍ରତିକ୍ରିୟାଃ ଦମନ ଓ ଗିରଫଦାରୀ 


ଜୁନ୍‌ ୫ ତାରିଖ ଦିନ ଜିଲ୍ଲା ପ୍ରଶାସନ ବିଶାଳ ପୁଲିସ୍‌ ବନ୍ଦୋବସ୍ତ ସହ ଇଡ୍‌କୋ 
ପାଚେରୀ ନିର୍ମାଣ ପାଇଁ ଗଛ କାଟିବାକାମ ଆରମ୍ଭ କଲା | ପୁରୀ ସଦର ଥାନା ଅଧିକାରୀଙ୍କ 
କହିବା ଅନୁଯାୟୀ ଏ କାମପାଇଁ ଗୋଟିଏ ମହିଳା ପ୍ଲାଟୁନ୍‌ ସହିତ ୧୩ ପ୍ଲାଟୁନ୍‌ ପୋଲିସ୍‌ 
ବଳ ନିୟୋଜିତ ହେଇଥିଲା। ଏଥି ସହିତ ୨ ଜଣ ଅତିରିକ୍ତ ଏସ୍‌ ପି, ତିନିଜଣ ଡିଏସ୍‌ ପି, 
ଏବଂ ଜଣେ ଡେପୁଟି କମାଣ୍ଡାଣ୍ ମଧ୍ୟ ସାମିଲ ଥିଲେ। ପ୍ରଶାସନ ତରଫରୁ ପୁରୀ 
ଉପଜିଲ୍ଲାପାଳ, ଏବଂ ଆଖପାଖ ତହସିଲରୁ ୫ ଜଣ ଏକ୍‌ଜିକ୍ୟୁଟିଭ୍‌ ମାଜିଷ୍ଟେଟ୍‌ ଗଛକଟା 
ସ୍ଥାନରେ ଉପସ୍ଥିତ ଥିଲେ। ଏ କାର୍ଯ୍ୟରେ ୫ଟି ଜେସିବି ମେସିନ୍‌ ଓ ତିନିଟି ଟ୍ରାକ୍ଟର 
ଲାଗିଥିଲା ଏବଂ ଯେଉଁଠି ଯେଉଁଠି ମେସିନ୍‌ କାମ କରୁଥିଲା ପୋଲିସ୍‌ ବଳ ସେ 
ଯାଗାମାନଙ୍କରେ ଉପସ୍ଥିତ ଥିଲା। 


ଏଣେ ବିଶ୍ଵ ପରିବେଶ ଦିବସ ପାଳନ ପାଇଁ ସମିତି ତରଫରୁ ୫ ତାରିଖ ଦିନ ଏକ 
ସଭାର ଆୟୋଜନ କରାଯାଇଥିଲା। ଏ ସଭାରେ ହିଁ ସେମାନେ ଖବର ପାଇଲେ ଯେ 
ଲୋକ ଜଗୁଥିବା ଜଂଗଲରୁ ଇଡ୍‌କୋ ଗଛ କଟା ଆରମ୍ଭ କରିଛି । ସଭାରେ ହିଁ ସ୍ଥିର ହେଲା 
ଯେ ପର ଦିନ ସେମାନେ ବହୁସଂଖ୍ୟାରେ ଏକତ୍ରିତ ହେବେ ଏବଂ ଗଛକଟା ହେଉଥିବା 
ସ୍ଥାନକୂଯାଇ ପ୍ରତିବାଦ କରିବେ, ଆଗରୁ ଯେମିତି କରିଥିଲେ। ଏ ଖବର ପାଇ ପୋଲିସ୍‌ 
ସେଦିନ ସଂଧ୍ୟାରେ ଗାଁ ଗାଁ ବୁଲି ତା ପର ଦିନ ସମିତି ମିଟିଂକୁ ନ ଯିବା ପାଇଁ ଧମକେଇଲା।| 
ଲୋକଙ୍କୁ କୁହାଗଲା ଯଦି ସେମାନେ ୬ତାରିଖ ସମିତି ମିଟିଂକୁ ଯାଆନ୍ତି ତେବେ ତାର 
ପରିଣାମ ଭୋଗିବେ । 

ଜୁନ୍‌ ୬ ତାରିଖ ସକାଳେ ସେ ଅଂଚଳର କେତେକ ସ୍ଥାନରେ ପୁଲିସ୍‌ ଫ୍ଲାଗ୍‌ ମାଇଁ 
କଲା। ବିଭିନ୍ନ ପ୍ରବେଶ ପଥରେ ପୁଲିସ୍‌ ମୃତୟନ ହେଲେ। ଭୟରେ ମାତ୍ର ୧୫୦ 
ପାଖାପାଖି ଲୋକ ପ୍ରତିବାଦ ପାଇଁ ଏକତ୍ରିତ ହେଲେ । ଦିନ ପ୍ରାୟ ଘ୧ ୨.୩୦ ବେଳକୁ 
ସେମାନେ ଖବର ପାଇଲେ ଯେ ଗୋପାଳ ପ୍ରଧାନଙ୍କୁ - ଯିଏ କି ଜଂଗଲ ମଧ୍ୟରେ 
ରହୁଥିଲେ - ପୋଲିସ୍‌ ଟେକି ନେଇଛି । ସେଇଠୁ ସମସ୍ତେ ରାଲିରେ ବାହାରିଲେ ଏବଂ 
ସ୍ଲୋଗାନ୍‌ ଦେଇ ଦେଇ ଗଛକଟା ହେଉଥିବା ଜାଗାକୁ ଗଲେ। ସେଠି ପହଂଚି ଗଛକଟା 
ବନ୍ଦ କରିବା ପାଇଁ ଉପସ୍ଥିତ ଅଧିକାରୀଙ୍କୁ କହିଲେ | ଅଧିକାରୀମାନେ ସେମାନଙ୍କ ଗଛକଟା 
କାମରେ ବାଧା ସୃଷ୍ଟି ନ କରି ଫେରିଯିବା ପାଇଁ କହିଲେ। ନ ହେଲେ ପୋଲିସ୍‌ ଲାଠି 
ଚାଳନା କରିବ ବୋଲି ମଧ୍ଯ ଘୋଷଣା କଲେ । ଲୋକ କିନ୍ତୁ ତାଙ୍କ ଜିଦ୍‌ରେ ଅଟଳ 
ରହିଲେ । ସେମାନଙ୍କୁ ଘଉଡ଼େଇବା ପାଇଁ ଲାଠିଚାଳନା କଲା ଏବଂ ଜମି ଆନ୍ଦୋଳନର 
ଅନ୍ୟତମ ନେତା ବଟକୃଷ୍ଣ ସ୍ବାଇଁଙ୍କୁ ଧରି ଆଣି ମାଡ଼ ମାରିଲା। ଏହା ଦେଖି ପାଖରେ ଥିବା 
ମହିଳାମାନେ ବଟକୃଷ୍ଣଙ୍କୁ ପୋଲିସ୍‌ ମାଡ଼ରୁ ବଂଚେଇବା ପାଇଁ ଘେରିଗଲେ। ମହିଳାମାନଙ୍କୁ 
ମାଡ଼ଦେଇ ବଟକୃଷ୍ଣଙ୍କୁ ଗାଡ଼ିରେ ଭର୍ଭିକରିବା ପାଇଁ ପୋଲିସ୍‌ ଘୋଷାରି ଘୋଷାରି ନେଲା 
ଏବଂ ମହିଳାମାନେ ନ ଛାଡ଼ିବାରୁ ସମସ୍ତଙ୍କୁ ଗାଡ଼ିରେ ଭର୍ରି ନେଇଗଲା। ସେଦିନ ସମୁଦାୟ 
୩୧ ଜଣଙ୍କ ପୋଲିସ୍‌ ନେଇ ଆସିଥିଲା ଯେଉଁମାନଙ୍କ ମଧ୍ୟରେ ୪ ଜଣ ଥିଲେ ନାବାଳିକା 
ପୋଲିସ୍‌ ସେମାନଙ୍କୁ ସେଦିନ ରାତିରେ ଷଣ୍ଚପୁର ଗାଁ ପାଖରେ ନେଇ ଛାଡ଼ିଦେଲା ଏବଂ 
ବାକି ୨୭ ଜଣଙ୍କୁ ଗିରଫ କଲା| ଏମାନଙ୍କ ନାରେ ଆଇ.ପି.ସି.ର ଦଫା ୧୪୭/୧୪୮ 
୩୩ ୨/୩୫୩/୩୦ ୭/ 9 ୯ ୪/୫୦ ୬/୪ 9 ୭/୪ ୪୮ଓ୧ ୪୯ (ଦଂଗା କରିବା, ପାଖରେ 
ମାରଣାସ୍ତ୍ର ରଖିବା, ସରକାରୀ କର୍ମଚାରୀଙ୍କ କାର୍ଯ୍ୟସଂପାଦନରେ ବାଧା ସୃଷ୍ଠି କରିବା, ହତ୍ୟା 
ଉଦ୍ୟମ, ଅନଧିକାର ପ୍ରବେଶ, ବେଆଇନ ଭାବେ ଏକତ୍ରିତ ହେବା ଇତ୍ୟାଦି ଅପରାଧ); 
ଆର୍ମସ୍‌ ଆକ୍ସର ଦଫା ୨ ୫ଓ ୨୬; ବିସ୍ଫୋରକ ଦ୍ରବ୍ୟ ଆଇନର ଦଫା ୩, ଏବଂ ସର୍ବସାଧାରଣ 
ସଂପରି ସୁରକ୍ଷା ଆଇନର ଦଫା ୩ ଅନୁଯାୟୀ ପୋଲିସ୍‌ ମାମଲା ରୁଜୁ କରିଛି। 


ସୂଚନା ଯୋଗ୍ଯ ଯେ ଲୋକମାନେ ଭୁଜାଲି, ଖଣ୍ଡା, ଦେଶୀ ବନ୍ଧୁକ ଆଦି ନେଇ 
ଗଛକଟା ସ୍ଥଳକୁ ଆସିଥିଲେ ବୋଲି ପୋଲିସ କହୁଥିବା ବେଳେ ଏଭଳି କୌଣସି ଜିନିଷ 
ଗିରଫ କରାଯାଇଥିବା ବ୍ୟକ୍ତିଙ୍କ ପାଖରୁ ଜବତ ହୋଇନାହିଁ ବୋଲି ପ୍ରତିପକ୍ଷ ଓକିଲ 


ଅଶୋକ ଦାସ କହନ୍ତି। 


ଘଟଣା ପରଦିନ, ଜୁନ୍‌ ୭ତାରିଖ ରାତିରେ ପୋଲିସ କପିଳେଶ୍ଵର ଗାଁରେ ଚଢ଼ଉକରି 
ଜମି ଆନ୍ଦୋଳନର ଅନ୍ୟତମ କର୍ମୀ ବାସୁଦେବ ଦାସଙ୍କୁ ଗିରଫ କଲା। ସେଇ ଗାଁରେ 

ପୁରୀ ଚାଷୀମୂଲିଆ ଆନ୍ଦୋଳନର ନେତା ଶ୍ରୀକାନ୍ତ ମହାନ୍ତିଙ୍କ ଘରେ ମଧ୍ୟ ଚଢ଼ଉ କରିଥିଲା 
କିନ୍ତୁ ସେ ଘରେ ନ ଥିବାରୁ ତାଙ୍କୁ ଗିରଫ କରି ପାରି ନାହିଁ। ୬ତାରିଖ ଘଟଣା ପରେ 
ସିପସରୁବାଲି ଆଖପାଖ ଗାଁମାନଙ୍କୁ ପୋଲିସ୍‌ ଯାଇ ଲୋକଙ୍କୁ ଧମକ ଦେଉଥିବା କଥା 
ଲୋକେ କହିଥିଲେ। ଯଦି ସେମାନେ ଜଂଗଲ ସୁରକ୍ଷା କରିବାକୂ ବାହାରନ୍ତି ବା ସଂଘ 
କାର୍ଯ୍ୟକ୍ରମରେ ସାମିଲ ହୁଅନ୍ତି ତା'ହେଲେ ଗିରଫ କରାଯିବ ବୋଲି ପୋଲିସ ଧମକ 
ଦେଉଛି । ଗିରଫ ପରେ ଗାଁ ଲୋକମାନେ ଅନେକଟା ଭୟଭୀତ ହେଇଯାଇଛନ୍ତି। ସବୂଠୁ 
ବେଶୀ ଭୟଭୀତ ହେଇଛନ୍ତି ଭାଗବତପାଟଣା ଗାଁ ଲୋକ, ଯଦିଓ ଏ ଗାଁରୁ କେହି ଗିରଫ 
ହେଇନାହାନ୍ତି। ୬ତାରିଖ ଠାରୁ ଏ ଗାଁର ପ୍ରବେଶ ଦ୍ବାରରେ ହିଁ ପୋଲିସ୍‌ କ୍ୟାମ୍ଚ ପକେଇଛି, 
ଇଡ୍‌କୋର ପାଚେରୀ ନିର୍ମାଣକୁ ସୁରକ୍ଷା ଦେବାପାଇଁ। 


ଗିରଫ ପରେ.. 


ଜୁନ୍‌ ୧୧ ତାରିଖ ଦିନ ଗିରଫ ପ୍ରତିବାଦରେ ପ୍ରାୟ ୫୦୦ ଲୋକ ପୁରୀ ସହରରେ 
ପ୍ରତିବାଦ ଶୋଭାଯାତ୍ରା କରିଥିଲେ ଏବଂ ଜିଲ୍ଲାପାଳଙ୍କ କାର୍ଯ୍ୟାଳୟ ସମ୍ମୁଖରେ ବିକ୍ଷୋଗ 
ପ୍ରଦର୍ଶନ କରିଥିଲେ । ସେଦିନ ସେମାନେ ପୁଣିଥରେ ଭୂମିହୀନଙ୍କ ମଧ୍ୟରେ ଜମି ଆବଣ୍ଟନ 
ପାଇଁ ଦାବି କରିବା ସହିତ ଶାମୁକା ବେଳାଭୂମି ପ୍ରକଳ୍ପର ବିରୋଧ କରିଥିଲେ। 


୧୩ ତାରିଖ ଦିନ ଷଣ୍ଚପୁର ଗାଁର ପିଲାମାନେ ପୁରୀତବ୍ରହ୍ମଗିରି ରାସ୍ତାକଡ଼ରେ 
ହାତରେ ପ୍ଲାକାର୍ଜଧରି ତାଙ୍କ ମା”ମାନଙ୍କ ଗିରଫର ପ୍ରତିବାଦ କରିଥଲେ । ସେମାନେ 
ତାଙ୍କ ମା” ମାନଙ୍କୁ ତଥା ଟିଉସନ୍‌ ସାର୍‌ ( ବଟକୃଷ୍ଣ ସ୍ବାଇଁ)ଙକୁ ଶୀଘ୍ର ଖଲାସ କରିବାପାଇଁ 
ଦାବି କରିଥିଲେ। “ ଆମ ମାଂମାନଙ୍କୁ ଅନ୍ୟାୟରେ କାହିଁକି ଗିରଫ କରିଛ, ପୋଲିସ୍‌ 
ତୁମେ ଜବାବ ଦିଅ” , “ ଆମ ଘରେ କାହିଁ ଦିନ ଦିନ ଧରି ଚୂଲି ଜଳୁନି, ପୋଲିସ୍‌ ତୁମେ 
ଜବାବ ଦିଅ”, “ ମା” ମାନଙ୍କୁ ବାନ୍ଧିନେଇ ଆମକୁ ତୁମେ ଭୋକିଲା ରଖିଛ, ପୋଲିସ୍‌ 
ତୁମେ ଛି ଛି” ଇତ୍ୟାଦି ସ୍ଲୋଗାନ୍‌ ଦେଇଥିଲେ। 


ଜୁନ୍‌ ୬ ଘଟଣାରେ ଗିରଫ ହେଇଥିବା ମହିଳାମାନଙ୍କୁ କୋର୍ଟ ଜୁନ୍‌ ୧୯ରେ 
ଜାମିନ୍‌ ମଂଜୂର କରିଥିଲେ, କିନ୍ତୁ ସେମାନଙ୍କ ମନୋବଳକୁ ଭ୍ରାଂଗିବାପାଇଁ ପୋଲିସ୍‌ 
ସେମାନଙ୍କ ବିରୁଦ୍ଧରେ ଥିବା ପୁରୁଣା କେସ୍‌ସବୂ ଉଠେଇଥିଲା ଯାହାଫଳରେ ସେମାନେ 
ଜୁନ୍‌ ୨ ୫ ଯାଏଁ ଜେଲ୍‌ରେ ରହିଲେ | ଗିରଫ ହେଇଥିବା ପୁରୁଷମାନେ ଏବେ ବି ଜେଲ୍‌ରେ 
ଅଛନ୍ତି। 

ଗିରଫ ହେଇଥିବା ମହିଳା ଓ ପୁରୁଷଙ୍କୁ ଜାମିନ୍‌ରେ ମୁକୂଳେଇବା ପାଇଁ ସମିତିର 
କାର୍ଯ୍ୟକର୍ଭା ବ୍ୟସ୍ତ ଥିବାବେଳେ ପ୍ରଶାସନ ଓ ପୋଲିସ ସହାୟତାରେ ଇଡ୍‌କୋର ଗଛକଟା 
ଓ ପାଚେରୀ ନିର୍ମାଣ କାମ ବିନା ବାଧାରେ ଆଗେଇ ଚାଲିଛି। 


ଶାମୁକା ବେଳାଭୂମି ପ୍ରକଳ୍ପ: ପର୍ଯ୍ୟଟନ ଶିଳ୍ପ ଦ୍ଵାରା ଗରିବଙ୍କ ଉନ୍ନତିର ନମୁନା 


ପୁରୀ ଜିଲ୍ଲାର ଅସ୍ତରଂଗଠାରୁ ସାତପଡ଼ା ପର୍ଯ୍ୟନ୍ତ ବେଳାଭୂମିକୁ ସ୍ଵତନ୍ତ୍ର ପର୍ଯ୍ୟଟନ 
ଅଂଚଳ ଭାବେ ବିକଶିତ କରିବାପାଇଁ ଓଡ଼ିଶା ସରକାରଙ୍କ ଯୋଜନା ରହିଛି ଏବଂ ଶାମୁକା 
ବେଳାଭୂମି ପ୍ରକଛ ଏହାର ଏକ ଅଂଶ ବିଶେଷ | ଗତ କିଛି ବର୍ଷଧରି ଓଡ଼ିଶାର ସମୁଦ୍ର 
ଉପକୂଳ ଅଂଚଳରେ ପର୍ଯ୍ୟଟନ ପ୍ରକଳ୍ପ ଓ ବନ୍ଦର ପ୍ରତିଷ୍ଠାପାଇଁ ସରକାର ଜୋର୍‌ସୋର୍‌ 
ଉଦ୍ୟମ ଚଳାଇଛନ୍ତି । ଫଳତଃ, ଆଭ୍ୟନ୍ତରୀଣ ଓଡ଼ିଶାରେ ଯେଭଳି ଖଣି ଓ ଖଣିଭିରିକ ଶିଳ୍ପ 
ଦ୍ଵାରା ଗରିବ, ଆଦିବାସୀ ଓ ଦଳିତଙ୍କ ଜୀବନଜୀବିକା ବିପନ୍ନ ହୋଇପଡ଼ିଛି, ଏବେ 
ସେଭଳି ପରିସ୍ଥିତି ଉପକୂଳବାସୀଙ୍କ ପାଇଁ ଆସି ପହଂଚିଛି। ଅନ୍ୟ ଶବ୍ଦରେ କହିଲେ, ଏ 
ଅଂଚଳ, ସାଧାରଣ ଗରିବ ଲୋକଙ୍କ ବିରୁଦ୍ଧରେ ଚାଲିଥିବା ˆ ବିକାଶ ଯୁଦ୍ଧର ଅନ୍ୟତମ 
“ ରଣକ୍ଷେତ୍ର'ରେ ପରିଣତ ହେବାକୁ ଯାଉଛି | କିନ୍ତୁ ଓଡ଼ିଶା ସରକାରଙ୍କ ପର୍ଯ୍ୟଟନ ନୀତି 
( ୨୦୧୩) କହୁଛି, “ ଆର୍ଥିକ ବିକାଶ, ନିଯୁକ୍ତି ସୃଷ୍ଠି ଏବଂ ଦାରିଦ୍ର୍ୟ ଦୂରୀକରଣ ନିମନ୍ତେ 
ପର୍ଯ୍ୟଟନ ଏକ ପ୍ରମୁଖ ଅଭିବୃଦ୍ଧି ଇଂଜିନ୍‌ ସଦୃଶ । ରାଜ୍ୟର ଦ୍ରୁତ, ନିରନ୍ତର ଏବଂ ବିକାଶରେ 
ସମସ୍ତଙ୍କର ଉନ୍ନତି ହେଇପାରିଲା ଭଳି ଅଭିବୃଦ୍ଧି ହାସଲ କରିବାରେ ଏହାର ପ୍ରମୁଖ ଭୂମିକା 
ରହିଛି । ଖାସ୍‌ କରି ଗରିବଙ୍କ ବିକାଶ କରିବାରେ ଅନ୍ୟାନ୍ୟ କ୍ଷେତ୍ର ଅପେକ୍ଷା ଏ କ୍ଷେତ୍ରରେ 
ଅଧିକ ସମ୍ଭାବନା ରହିଛି... | ” 


ଏଥର ଦେଖାଯାଉ ଶାମୁକା ବେଳାଭୂମି ପ୍ରକଳଛ ସଂପର୍କରେ ପ୍ରସ୍ତୁତ ହେଇଥିବା 
ମାଷ୍ଟର ପ୍ଲାନ୍‌ କ”ଣ କହୁଛି | ୨୦ ୦୮ ମସିହାରେ ସିଇପିଟି, ଅହମଦାବାଦ ଓ ଏସ୍‌କେଦାସ୍‌ 
ଆସୋସିଏଟସ୍‌ ଆର୍କିଟେକ୍ଟସ୍‌, ଦିଲ୍ - ଏ ଦୁଇ ଏଜେନ୍‌ସୀକୁ ଓଡ଼ିଶା ସରକାର ଶାମୁକା 
ବେଳାଭୂମି ପ୍ରକଳ୍ପର ମାଷ୍ଟର ପ୍ଲାନ୍‌ ପ୍ରସ୍ତୁତ କରିବାପାଇଁ ନିଯୁକ୍ତ କରିଥିଲେ ମାଷ୍ଟର ପ୍ଲାନ୍‌ 
ଅନୁଯାୟୀ, ପ୍ରକଳର ଉଦ୍ଦେଶ୍ୟ ହେଲା, “ ଜାତୀୟ ଓ ଆନ୍ତର୍ଜାତିକ ବିତ୍ତଶାଳୀ ପର୍ଯ୍ୟଟକମାନଙ୍କୁ 
ଆକୃଷ୍ଟ କରିବା” , ଏବଂ ଏଥିପାଇଁ ପର୍ଯ୍ୟଟନ ପ୍ରକହ୍ପରେ ଏଭଳି ଯୋଜନା ହେବ ଯେଉଁଠି 
“ ବିଭଶାଳୀ ପର୍ଯ୍ୟଟକଙ୍କ ପାଇଁ ବିଳାସପୂର୍ଣ୍ଣ ଅବସର-ବିନୋଦନ ସହିତ ବ୍ୟବସାୟିକ 
କାର୍ଯ୍ୟ ଗୋଟିଏ ଜାଗାରେ ହେଇପାରିବ” ଏବଂ ଯେଉଁଠି ସେମାନଙ୍କ ' ଦେହ ଓ ମନର 
ଫୁର୍ଭି ପାଇଁ ସବୁ ବ୍ୟବସ୍ଥା ରହିଥିବ! 

ଏ ପ୍ରକଳ୍ପପାଇଁ ସରକାର ସିପସରୁବାଲି ମୌଜାର ୩୦ ୦୦ ଏକର ଜମି ଚିହ୍ନଟ 
କରିଛନ୍ତି। ଏ ଅଂଚଳକୁ ପ୍ରକଳ୍ପ ପାଇଁ ତିନିଟି ପର୍ଯ୍ୟାୟରେ ବିକଶିତ କରିବାର ଯୋଜନା 
ହେଇଛି। ମାଷ୍ଟର ପ୍ଲାନ୍‌ ଅନୁଯାୟୀ ପ୍ରଥମ ପର୍ଯ୍ୟାୟରେ ୯୨୦ ଏକର ପାଇଁ ଯୋଜନା 
ପ୍ରସ୍ତୁତ ହେଇଛି (ବାସ୍ତବରେ ୨୦୦୬ ସୁଦ୍ଧା ସରକାରୀ ତଥ୍ୟ ଅନୁସାରେ ପ୍ରକଳ୍ପ ପାଇଁ 
୧୩୯ ୭.୪ ଏକର ଜମି ଅଧିଗ୍ରହଣ ହେଇସାରିଛି) । ଏ ଯୋଜନାରେ, ବିତ୍ତଶାଳୀ 
ପର୍ଯ୍ୟଟକଙ୍କ ଆକୃଷ୍ଠ କରିବା ପାଇଁ, ଅନ୍ୟାନ୍ୟ ସୁବିଧା ସାଂଗକୁ, ରହିଛି ୨୨୧ ଏକର 
ପରିମିତ ଜାଗାରେ ଗଲ୍‌ଫ କୋର୍ସ, ୨୩୦ ଏକର ପରିମିତ ଚାରିଟି ବିଳାସପୂର୍ଣ୍ଣ ହୋଟେଲ୍‌ | 
ଏକ ଆନ୍ତର୍ଜାତିକ କନ୍ଭେନ୍‌ସନ୍‌ ସେଣ୍ଟର, ପର୍ଫର୍ମିଂଗ ଆର୍ଟସ୍‌ ସେଣ୍ଟର୍‌, ଆର୍ଟ ଏଣ୍ଡ 
କ୍ରାଫ୍ଟ ମିଉଜିୟମ୍‌, ଗଲ୍ଫ ଭିଲ୍ଲା, ଆପାର୍ଟମେଣ୍ଟସ୍‌ ଇତ୍ଯାଦି। 


ଯଦିଓ ଶାମୁକା ପ୍ରକଳ୍ପ ପାଇଁ ଚିହ୍ବିତ ଜାଗାରେ ଜଂଗଲ ଅଛି ବୋଲି ମାଷ୍ଟର 
ପ୍ଲାନ୍‌ରେ ସ୍ଵୀକାର କରାଯାଇଛି, ଏ ଜଂଗଲ ଉପରେ ଯେ ଶହଶହ ସ୍ଥାନୀୟ ଲୋକ, 
ବିଶେଷ କରି ଗରିବ, ଭୂମିହୀନ ପରିବାର ସେମାନଙ୍କ ଜୀବନଜୀବିକା ପାଇଁ ନିର୍ଭର 
କରନ୍ତି ସେ କଥାଟି ଜାଣିଶୁଣି କୁହାଯାଇନାହିଁ। ( ହୁଏତ ଜାଣତରେ କୁହାଯାଇ ନାହିଁ) 
ଗରିବଙ୍କ ବିକାଶରେ ସହାୟକ ହେବ ବୋଲି ଦାବି କରୁଥିବା ସରକାରଙ୍କ ପର୍ଯ୍ୟଟନ 
ନୀତି ଯୋଗୁଁ ଏ ଲୋକମାନେ ଯେ ଅଧିକ ଗରିବ ହେବେ ସେଥିରେ ସନ୍ଦେହ ନାହିଁ। 
ଭାଗବତପାଟଣା ଗାଁର ସ୍ଥିତିକୁ ଦେଖିଲେ ଏ କଥା ସ୍ପଷ୍ଟ ହେଇଯାଏ। 


ଭାଗବତପାଟଣା: ବିତ୍ତଶାଳୀ ପର୍ଯ୍ୟଟକଙ୍କ ବିଳାସ ପାଇଁ ବଳି ପଡ଼ିବା 
ଅପେକ୍ଷାରେ 


ପରିବାର ସଂଖ୍ୟା ୭ ୦ରୁ ୮୦ ଭିତରେ! ଅଧିକାଂଶ ଦଳିତ | ସେମାନଙ୍କ ମଧ୍ୟରୁ 
ପ୍ରାୟ ୧୫ ପରିବାର ସଂପୂର୍ଣ୍ଣ ଭୂମିହୀନ। ୧୯୮୮ରେ ପାଖାପାଖି ୫ ୦ ପରିବାର ସିଲିଂ 
ବର୍ହିଭୁତ ଜମି ପାଇଥିଲେ | ସେ ଜମି ଏମେ ଶାମୁକା ପ୍ରକଳ୍ପର ଅନ୍ତର୍ଭୁକ୍ତ । ପାଖ ଜଂଗଲ 
(ଯାହା ଶାମୁକା ପ୍ରକଳ୍ପ ଯୋଗୁଁ ଧ୍ଵଂସ ହେବାକୁ ଯାଉଛି) ଲୋକଙ୍କପାଇଁ ଥିଲା ଜୀବିକାର 
ଏକ ବଡ଼ ସାହାରା। ସେମାନେ ଜଂଗଲରୁ ସଂଗ୍ରହ କରୁଥିଲେ ଜାଳେଣି କାଠ, କାଜୁ, 
ନାନାରକମର ଶାଗ, ଛତୁ ଇତ୍ୟାଦି | ସେ ସବୂକୂ ନିଜେ ବ୍ୟବହାର କରିବା ସଂଗେସଂଗେ 
ପୁରୀ ସହରରେ ବିକ୍ରିବଟା କରୁଥିଲେ। ଗାଁ ପାଖରେ ବହି ଯାଉଥିବା ମଂଗଳା ନଇରୁ 
ମାଛମାରି କିଛି ପରିବାର ପେଟ ପେଷନ୍ତି। ହେଲେ, ଜୁନ୍‌ ଛଅ ତାରିଖରୁ ସେମାନଙ୍କର 
ଏହି ଦୁନିଆଟି ପୁରା ଓଲଟପାଲଟ ହେଇଯାଇଛି। ଗାଁ ମୁହଁରେ କି ପୋଲିସ୍‌ କ୍ୟାମ୍ପ 

ଲଗେଇ ଦିଆଯାଇଛି । ସେମାନଙ୍କୁ ନିଜ ଜମିକୁ ଯିବା ପାଇଁ ବାରଣ କରାଯାଉଛି। ଗାଁରୁ 
ବାହାରକୁ ଯିବା ଓ ଫେରିବାଲାଗି ସେମାନଙ୍କ ପୋଲିସ୍‌କୁ ଭୋଟ ପରିଚୟ ପତ୍ର 
ଦେଖେଇବାକୁ ପଡ଼ୁଛି । ନିଜ ମାଟିରେ ସେମାନେ ଆଜି ବିଦେଶୀ 


ଶାମୁକା ପ୍ରକଳ୍ପ କାମ ଆଗେଇ ଚାଲିଥିବାରୁ ସେମାନେ ଏବେ ଚିନ୍ତିତ । ସେମାନେ 
ଆଗଭଳି ଆଉ ଜଂଗଲକୁ ଯାଇପାରିବେ କି ନାହିଁ, ସେମାନେ ଚଳିବେ କେମିତି - ଏସବୁ 
ଚିନ୍ତା ସେମାନଙ୍କୁ ଘାରି ପକଉଛି। ଆହୁରି ଚିନ୍ତା କି ସେମାନଙ୍କୁ ନିଜ ଭିଟାମାଟିରୁ ଉଚ୍ଛେଦ 
କରାଯିବନି ତ ? ଯଦି ତା” ହୁଏ, ତେବେ କେଉଁଠିକୁ ଯିବେ, କେଉଁଠି ବସା ବାନ୍ଧିବେ ? 
ହେଲେ ସରକାରୀ ବାବୁମାନେ ସେମାନଙ୍କୁ ଏ ବିଷୟରେ ନା କିଛି କହୁଛନ୍ତି ନା ଆଶ୍ଵାସନା 
ଦେଉଛନ୍ତି । 


ବେଳାଭୂମି ସୁରକ୍ଷା ନିୟମାବଳୀ, ପରିବେଶ ଜନିତ ପ୍ରଶ୍ନ ଓ ଶାମୁକା 
ପ୍ରକଳ୍ପ 

ଶାମୁକା ବେଳାଭୂମି ପ୍ରକଛ ପାଇଁ ଯେଉଁ ଅଂଚଳ ଚିହ୍ନଟ ହେଇଛି ପରିବେଶ ଦୃଷ୍ଟିରୁ 
ତାହା ଏକ ସମ୍ବେଦନଶୀଳ ଅଂଚଳ | ଭାରତ ସରକାର ଜାରିକରିଥିବା ବେଳାଭୂମି ନିୟନ୍ତ୍ରଣ 
ନିୟମାବଳୀ ୨୦୧୧ ଅନୁଯାୟୀ ବେଳାଭୂମିରେ କୌଣସି ପ୍ରକଳ୍ପ କାର୍ଯ୍ୟକାରୀ କରିବା 
ପୁର୍ବରୁ ବିଭାଗୀୟ କତ୍ତପକ୍ଷଙ୍କଠାରୁ ଅନୁମତି ଆଣିବା ଜରୁରୀ | ଉଲ୍ଲେଖନୀୟ ଯେ ଶାମୁକା 
ବେଳାଭୂମି ପ୍ରକଳ ପାଇଁ ୧୯ ୯ ୬ମସିହାରୁ ଜମି ଅଧିଗ୍ରହଣ ଆରମ୍ଭ ଏବଂ ୨୦ ୦୮ରୁ 
ଏହାର ମାଷ୍ଟର ପ୍ଲାନ୍‌ ପ୍ରସ୍ତୁତ ହେଇଥିଲେ ହେଁ ଓଡ଼ିଶା ସରକାର ଏଥିପାଇଁ ଆବଶ୍ୟକୀୟ 
ଅନୁମତି ଆଣି ନାହାନ୍ତି । ସରକାରୀ ନଥିପତ୍ରରୁ ଜଣାପଡ଼େ ଯେ ୨୦ ୦୮ ମସିହା ଡିସେମ୍ବର 
୧୫ ତାରିଖରେ ପୁରୀ ଜିଲ୍ଲାପାଳଙ୍କ ଅଧ୍ୟକ୍ଷତାରେ ହେଇଥିବା ଶାମୁକା ପ୍ରକଳର ଏକ 
ସମୀକ୍ଷା ବୈଠକରେ ସର୍ବସମ୍ମତି ମତେ ନିଷ୍ପଭ୍ି ନିଆଯାଇଥିଲା ଯେ ପ୍ରକଳ ପାଇଁ ଗଛ 
କଟା ଯିବ ନାହିଁ। ଏ ବୈଠକରେ, ଅନ୍ୟମାନଙ୍କ ମଧ୍ୟରେ, ଜିଲ୍ଲାପାଳଙ୍କ ସହିତ ସ୍ଥାନୀୟ 
ଡିଏଫ୍‌ଓ, ପିକେଡିଏର ସଂପାଦକ ଏବଂ ସ୍ଥାନୀୟ ତହସିଲଦାର ଉପସ୍ଥିତ ଥିଲେ। କିନ୍ତୁ 
ଏବେ ହେଉଛି କ'ଣ ? ପ୍ରକଳ ପ୍ରସ୍ତାବିତ ଅଂଚଳରୁ ଶହଶହ ସଂଖ୍ୟାରେ ଗଛକଟାଯାଇ 
ରାସ୍ତା ଓ ପାଚେରୀ ନିର୍ମାଣ କାମ ଚାଲିଛି। ୨୦୦୮ ବେଳାଭୂମି ଓ ପରିବେଶ ସଂକ୍ରାନ୍ତୀୟ 
ନିୟମକାନୂନ ବିଷୟରେ ସରକାରଙ୍କ ବେଖାତିର ମନୋଭାବର ପରିଚୟ ନିମ୍ନ ଉଦାହରଣରୁ 
ଦେଖିପାରିବା | ରାଜ୍ୟ ସ୍ତରରେ ଥିବା ଷ୍ଟେଟ୍‌ ଲେଭେଲ୍‌ ଏକ୍ସପର୍ଟ ଆପ୍ରାଇଜାଲ୍‌ କମିଟି 
( ଯିଏ କେତେକ ନିର୍ଦିଷ୍ଟ ଧରଣର ପ୍ରକଳ୍ପ ପାଇଁ ପରିବେଶ ସଂକ୍ରାନ୍ତିୟ ସୁପାରିଶ କରିଥାଏ)ର 

9 ୦ ୧ ୨ ମସିହାରେ ଅକ୍ଟୋବର ମାସରେ ହେଇଥିବା ମିଟିଂର ବିବରଣୀରୁ ଜଣାପଡ଼େ ଯେ 
ଶାମୁକା ପ୍ରକଳ୍ପ ସଂପର୍କରେ ଏ କମିଟି କେତେକ ଗୁରୁତ୍ଵପୂର୍ଣ ପ୍ରଶ୍ନ ଉପରେ ସରକାରଙ୍କ ଠାରୁ 
ଉତ୍ତର ମାଗିଥିଲା ଶାମୁକା ପ୍ରକଳ୍ପ ପାଇଁ ସରକାର ନିଯୁକ୍ତି କରିଥିବା କନ୍‌ସଲ୍‌ଟାଣ୍ଟ ହାଇଦ୍ରାବାଦର 
“ ମେସର୍ସ ରାମଜୀ ଏନ୍‌ଭିରୋ ଇଂଜିନିୟର୍ସ” ଏ ସବୁର ଉତ୍ତର ଦେବାକଥା। ଅନ୍ୟାନ୍ୟ ପ୍ରଶ୍ନ 
ମଧ୍ୟରେ, କେନ୍ଦ୍ରସରକାରଙ୍କ ବେଳାଭୂମି ନିୟନ୍ତ୍ରଣ ନିୟମାବଳୀ ( ୨୦୧୧) ଅନୁଯାୟୀ 
ଅନୁମତି ପତ୍ର ଆଣି ଦାଖଲକରିବା ପାଇଁ କହିଥିଲେ | ତା” ଛଡ଼ା, ପ୍ରକଳ୍ ଯୋଗୁଁ ସେ ଅଂଚଳରେ 
ଥିବା ବାଲୁକା ସ୍ତୁପସବୂ ଯେପରି କୌଣସି ଭାବେ କ୍ଷତିଗ୍ରସ୍ତ ନ ହୁଏ ସେ ନେଇ ଏକ ଲିଖିତ 
ପ୍ରତିଶୁତି ଦେବାପାଇଁ କହିଥିଲେ । କିନ୍ତୁ କନ୍‌ସଲ୍‌ଟାଣ୍ଟ ବା ସରକାରଙ୍କ ତରଫରୁ ଏ ସବୁର 
କୌଣସି ଉତ୍ତର ରଖାଯାଇ ନ ଥିଲା। ଏବଂ, ୨୭ ଅଗଷ୍ଟ ୨୦ ୧୩ରେ ହୋଇଥିବା 
ଅପ୍ରାଇଜାଲ୍‌ କମିଟି ବୈଠକରେ ଏ ସଂପର୍କରେ ଶାମୁକା ପ୍ରକଳ୍ପ କର୍ତ୍ଧପକ୍ଷଙ୍କୁ ଏକ ଚୂଡ଼ାନ୍ତ 
ପତ୍ର ଦେବାପାଇଁ ନିଷ୍ଠରି ହେଇଥିଲା। ଏହାପରେ କ”ଣ ହେଇଛି ସାଧାରଣରେ ଜଣା ନାହିଁ। 


ମତାମତ : 


୧. ସିପସରୁବାଲି ମୌଜାର ଆଖପାଖ ଅଂଚଳରେ ଯେଉଁ ଜମି ସଂଘର୍ଷ ଦେଖାଦେଇଛି, 
ତାହା ସ୍ଥାନୀୟ ଗରିବ, ଭୂମିହୀନ, ଦଳିତ ଓ ନାମମାତ୍ର ଚାଷୀମାନଙ୍କର 
ଜୀବନଜୀବିକା ପାଇଁ ଏକ ଗାଣତାନ୍ତିକ ସଂଘର୍ଷ । ସଂଘର୍ଷ ଜମିଜମା ସଂକ୍ରାନ୍ତ 
ଲୋକାଭିମୁଖୀ ଆଇନର ରୂପାୟନ କ୍ଷେତ୍ରରେ ବିଫଳତା, ବିଶେଷକରି ସିଂଲିଂ ଜମି 
ଆବଣ୍ଟନରେ ସରକାରୀ କଳର ଉଦାସୀନତାର ପ୍ରତିକ୍ରିୟା | ଯଦିଓ ଭୂମିହୀନମାନଙ୍କୁ 
ଜମି ଆବଣ୍ଟନ ପାଇଁ ସରକାରଙ୍କର ଘୋଷିତ ନୀତି ରହିଛି, ତାହାକୁ କେବେବି 
ଗମ୍ଭୀରତାର ସହ ବିଚାର କରାଯାଇନାହିଁ । ବରଂ ସିପସରୁବାଲିରେ ତାହା ଏକ 
ଉପହାସରେ ପରିଣତ ହୋଇଛି । ପିୟୁସିଏଲ୍‌ ବିଶ୍ଵାସ କରେ କି ଯଦି ସରକାର 
ଭୂସଂସ୍କାର ଆଇନକୁ ଆନ୍ତରିକତାର ସହ ଲାଗୁ କରିଥାନ୍ତେ, ତେବେ ସିପସରୁବାଲି 
ଅଂଚଳରେ ଯେଉଁ ସଂଘର୍ଷ ଦେଖାଦେଇଛି, ତାହା ଉପୁଜିନଥାନ୍ତା। 

୨. ଅଶି ଦଶକରେ ସ୍ଥାନୀୟ ଅଂଚଳରେ ଅଳ୍ପ କେତେକ ଲୋକଙ୍କୁ ସିଲିଂ ବହିର୍ଦୁତ ଜମି 
ଆବଣ୍ଟନ କରାଯାଇଥିଲା | ଆଉ କିଛି ପରିବାର ଜମି ପାଇଁ ସଲାମୀ ପୈଠ କରିଥିଲେ | 
ହେଲେ ସେମାନେ ବର୍ଷବର୍ଷ ଧରି ସରକାରଙ୍କ ନିକଟରେ ପ୍ରାର୍ଥନା କରୁଥିବା ସତ୍ତେ, 
ସେମାନେ ଏବେ ସୁଦ୍ଧା ଜମି ପଟ୍ଟା ପାଇବାରୁ ତଥା ଜମି ପାଇବାରୁ ବଂଚିତ | କିନ୍ତୁ 
୨୦ ୧୧ ନଭେମ୍ବରରେ ୧୩୦୬ ଏକର ଜମି ନିର୍ଦ୍ଦେଶନାମାସରକାରୀ ଖାତାକୁ 


rr 

ଆସିଥିବାର ଖୋଦ୍‌ ସରକାର ଘୋଷଣା କଲେ | ଅଥଚ ସେ ଜମିହୀନମାନଙ୍କୁ ଆଜି 
ପଯ୍ୟନ୍ତ ବଣ୍ଟାନଯାଇ ଶାମୁକା ପ୍ରକଳ୍ପ ନୀରେ ବଡବଡ ହୋଟେଲ ପ୍ରକଳ୍ପର 
ମାଲିକମାନଙ୍କୁ ଦେବାର ମସୁଧା ଚାଲିଛି । ଏହା ସାମାଜିକ ନ୍ୟାୟର ପରିପନ୍ଛୀ । 
ଆର୍ଥିକ ବିଷମତା ଦୂର କରିବା ପାଇଁ ସମ୍ବିଧାନରେ ଯେଉଁ ନିର୍ଦ୍ଦେଶନାମା ରହିଛି, 
ଏହା ତାର ବିପରୀତ । 


୩. ଉପକୂଳୀୟ ଜମି ଓ ଜଂଗଲ ସୁରକ୍ଷା ସମିତି ଭୂମିହୀନମାନଙ୍କୁ ଜମି ଆବଣ୍ଟନ ଦାବି 
କରିବା ସହ ଗତ କିଛି ବର୍ଷ ଧରି ସ୍ଥାନୀୟ ଜଂଗଲ ଓ ବାଲୁବନ୍ତକୁ ମାଫିଆମାନଙ୍କ 
କବଳରୁ ରକ୍ଷା କରିବାରେ ଗୁରୁତ୍ଵପୂର୍ଣ ଭୂମିକା ନିର୍ବାହ କରିଛି। ଉଲ୍ଲେଖଯୋଗ୍ୟ, 
ସମ୍ବିଧାନର “ ନାଗରିକର ମୌଳିକ କର୍ରଭବ୍ୟ” ପରିଚ୍ଛେଦରେ ଜଂଗଲ ଓ ପରିବେଶ 
ସୁରକ୍ଷା ଉପରେ ଗୁରୁତ୍ଵ ଆରୋପ କରାଯାଇଛି। ସେ ଦୃଷ୍ଟିରୁ ସୁରକ୍ଷା ସମିତିର 
କାର୍ଯ୍ୟ ପ୍ରଶଂସନୀୟ |! ବିଡ଼ମ୍ବନାର ବିଷୟ, ସରକାରୀ କଳ ଏହାକୁ ପ୍ରୋତ୍ସାହିତ 


କରିବା ପରିବର୍ଭେ, ସୁରକ୍ଷା ସମିତିକୁ ବିଭିନ୍ନ ଆଳରେ ଦମନ କରିବା ପାଇଁ ଚେଷ୍ଟିତ 


୪. ସରକାରୀ ନଥିପତ୍ରରେ ସିପସରୁବାଲି ମୌଜାର ଜମି, ଜଙ୍ଗଲ କିସମର ନୂହେଁ ବୋଲି 
ସରକାରୀବାବୁମାନେ ମତ ପ୍ରକାଶ କରନ୍ତି । ଅଥଚ ସରକାରଙ୍କ ବରାଦରେ 
ତିଆରି ହୋଇଥିବା ଶାମୁକା ପ୍ରକଛର ମାଷ୍ଟର ପ୍ଲାନରେ ଏ ଅଂଚଳରେ ଘନ ଜଂଗଲ 
ଥିବା ଉଲ୍ଲେଖ ରହିଛି । ସ୍ଥାନୀୟ ବାସିନ୍ଦାଙ୍କ ଦୃଢ ଅନୁଭବ ଯେ ଅଂଚଳର ବାଲୁବନ୍ତ 
ଓ ଝାଉଁ ଜଂଗଲ ସେମାନଙ୍କୁ ଫାଇଲିନ୍‌ ଓ ହୁଡହୁଡ୍‌ ଭଳି ବାତ୍ୟାରୁ ବେଶ୍‌ ସୁରକ୍ଷା 
ଦେଇଛି । ପରିତାପର ବିଷୟ ଯେ ପରିବେଶ ଓ ଜଂଗଲ ପରି ଏକ ସମ୍ବେଦନଶୀଳ 
ବିଷୟକୁ ସରକାରୀ କଳ ଯାନ୍ତିକ ଢଙ୍ଗରେ ଦେଖିଛି 


୫. ଶାମୁକା ପ୍ରକଳ୍ପ ପାଇଁ ଇଡକୋ ସଂଯୋଗକାରୀ ରାସ୍ତା ନିର୍ମାଣ ସହ ବିଦ୍ଧ୍ୟୁତ୍‌ ଯୋଗାଣ 
ପାଇଁ ବ୍ୟବସ୍ଥା କରିସାରିଛି । ଏବେ ପାଚେରି ତିଆରି ଚାଲିଛି | ହେଲେ ପ୍ରକଳ୍ପ ପାଇଁ 
ଆବଶ୍ୟକ ଅନୁମତି ପତ୍ର ହାସଲ କରାଯାଇନାହିଁ । ସେହିପରି ବେଳାଭୂମି ନିୟାମକ 
ଅଂଚଳ ( କୋଷ୍ଠାଲ୍‌ ରେଗୁଲେଟରି ଜୋନ୍‌) ଆଇନ ଅନୁସାରେ ମଧ୍ୟ ଅନୁମତିପତ୍ର 
ଲାଭ କରାଯାଇନାହିଁ । ଏଥିରୁ ସ୍ପଷ୍ଟ ଯେ, ସରକାରଙ୍କ ପାଇଁ ପରିବେଶଗତ 
ଆବଶ୍ୟକତାଗୁଡିକ କେବଳ ଞପଚାରିକତା ମାତ୍ରା ଅପରିହାର୍ଯ୍ୟ ନୁହେଁ । 


୬. ସରକାରଙ୍କ ଘୋଷଣା ଅନୁଯାୟୀ, ପଯ୍ୟଟନ ଶଲିଜ୍ଜ ଏମିତି ଏକ କ୍ଷେତ୍ର, ଯାହା 
ଗରିବ-ସହାୟକ ଓ ଏ କ୍ଷେତ୍ରରେ ଘଟୁଥିବା ବିକାଶରେ ଗରି ବମାନଙ୍କର 

ଅନ୍ତର୍ଭୁକ୍ତିକରଣ ଅଧିକ | ଅନ୍ୟପକ୍ଷରେ ଶାମୁକା ପ୍ରକଳ୍ପ ପ୍ରଭାବିତ ଗରିବଂକ ଆଖିରେ 
ଏହା ସେମାନଙ୍କ ଜୀବନଜୀବିକା ଛଡାଇ ନେବାର ଏକ ମାଧ୍ୟମ । ତେଣୁ ସେମାନେ 
ଏହାର ବିରୋଧ କରୁଛନ୍ତି । ଏ ପ୍ରକାର ବିରୋଧାଭାସକୁ ନବୁଝି ସରକାର ବଳପୂର୍ବକ 
ଏହାକୁ କାର୍ଯ୍ୟକାରୀ କରିବା ପାଇଁ ଚେଷ୍ଟା କରୁଛନ୍ତି । ଏପରିକି ନବକଳେବର ପାଇଁ 
ସ୍ଵତନ୍ତ୍ର ପୁଲିସ୍‌ ବାହିନୀକୁ ଶାମୁକା ପ୍ରକଳର ପାଚେରି ନିର୍ମାଣ ପାଇଁ ବ୍ଯବହାର 
କରୁଛନ୍ତି । ପିୟୁସିଏଲ୍‌ ବିଶ୍ଵାସ କରେ ଯେ ପର୍ଯ୍ୟଟନ ଶିଳ୍ପର ବିକାଶ ନାଁରେ ଯାହା 
ହେବାକୁ ଯାଉଛି- ଅର୍ଥାତ୍‌ ଏହାର ଆର୍ଥିକ, ସାମାଜିକ, ପାରିବେଶିକ ଓ ସାଂସ୍କୃତିକ 
ପ୍ରଭାବ ସଂପର୍କରେ କେବଳ ପ୍ରକଳ୍ପ କ୍ଷତିଗ୍ରସ୍ତ ଲୋକ ନୁହଁ, ସାରା ଓଡିଶାର ଲୋକଙ୍କର 
ଜାଣିବାର ଅଧିକାର ରହିଛି । 


ଶେଷରେ... 


ବିଗତ ଦଶନ୍ଧିରେ ଓଡ଼ିଶାର ବିଭିନ୍ନ ଅଂଚଳରେ, ବିଶେଷକରି ଖଣିଜ ସଖଚନ୍ବ 
ଆଦିବାସୀବହୁଳ ଅଂଚଳରେ, ନିଜର ଭିଟାମାଟି, ଜମି, ଜଂଗଲ, ଜଳ ଭଳି ଜୀବିକାର 
ଉତ୍ସକୁ ସୁରକ୍ଷିତ ରଖିବାପାଇଁ ବହୁ ଜନ ଆନ୍ଦୋଳନ ମୁଣ୍ଡ ଟେକିଛି। ଏବେ ବି ସ୍ଥାନୀୟ 
ଲୋକେ ଆନ୍ଦୋଳନରତ। ଏବେ ଉପକୂଳ ଓଡ଼ିଶାରେ ସରକାରଙ୍କ ଆଖି। ଓଡ଼ିଶାର 
ସୁଦୀର୍ଘ ଉପକୂଳରେ ବନ୍ଦର ଓ ପର୍ଯ୍ୟଟନ ଶିଳ୍ପର ସଂପ୍ରସାରଣ ସରକାର ଦେଶୀ/ବିଦେଶୀ 
କଂପାନୀକୁ ଆମନ୍ତ୍ରଣ କରୁଛନ୍ତି ଏବଂ ସେମାନଙ୍କ ହାତକୁ ହଜାର ହଜାର ଏକର ଜମି 
ଟେକି ଦେବାର ମସୁଧା କରୁଛନ୍ତି। ସେଥିପାଇଁ ଲ୍ୟାଣ୍ଡବ୍ୟାଙ୍କ ବି ଖୋଲାଯାଉଛି। କଂପାନୀକୁ 
ଜମି ଦେବାକୁ ସରକାର ଯେତେ ତପୂର, ଭୂମିହୀନମାନଙ୍କ କ୍ଷେତ୍ରରେ ସେତିକି ଉଦାସୀନ । 
ସେଇଥିପାଇଁ ଆଜି ଓଡ଼ିଶାରେ ଜମିକୁ କେନ୍ଦ୍ରକରି ଜନ ଅସନ୍ତୋଷ, ପ୍ରତିବାଦ ଓ ପ୍ରତିରୋଧ 
ଦେଖାଯାଉଛି। ସିପସରୁବାଲିର ଶାମୁକା ପ୍ରକଳ୍ପରେ ବି ତାହା ହିଁ ଦେଖିବାକୁ ମିଳୁଛି। 
ସରକାର ଜମି ପ୍ରଶ୍ନକୁ ସମାଧାନ ନ କରି ବଳ ପ୍ରୟୋଗ କରୁଛନ୍ତି, ଲୋକଙ୍କୁ ଜେଲ୍‌ଖାନା 
ପଠଉଛନ୍ତି | 


ଏଭଳି ପରିସ୍ଥିତିରେ ପିୟୁସିଏଲ୍‌ ଓଡ଼ିଶା ଦାବି କରେ ଯେ ପର୍ଯ୍ୟଟନ ଶିଳ୍ପର ବିକାଶ 
ନାଁରେ ସରକାର ପରିବେଶ ଧ୍ଵଂସକାରୀ ପ୍ରକଳଧ କାର୍ଯ୍ୟକାରୀ କରିବାରୁ ନିବୃତ୍ତ ରୁହନ୍ତୁ, 
ଏବଂ ସାଧାରଣ ମଣିଷଙ୍କୁ ସେମାନେ ନିଜ ଜୀବନଜୀବିକା ପାଇଁ ନିର୍ଭର କରୁଥିବା ଜମି, 
ଜଙ୍ଗଲ ଭଳି ପ୍ରାକୃତିକ ସଂସାଧନରୁ ବଂଚିତ କରି, କର୍ପୋରେଟ୍‌ ଘରୋଇ ଶିଳ୍ପପତିଙ୍କ 
ହାତରେ ଏ ସବୁ ସଂସାଧନ ଟେକି ନ ଦିଅନ୍ତୁ। 

ପିୟୁସିଏଲ୍‌ ସମସ୍ତ ନାଗରିକ ଓ ଗଣତାନ୍ତିକ ସଂଗଠନ ତଥା ସଚେତନ 
ନାଗରିକମାନଙ୍କୁ ଆବେଦନ କରୁଛି ଯେ ସିପସରୁବାଲିର ଜମି, ଜଂଗଲ ଓ ପରିବେଶ 
ସୁରକ୍ଷାକୁ ନେଇ ଉତ୍‌ଥାପନ କରାଯାଇଥିବା ପ୍ରଶ୍ନସବୁ ଉପରେ ଆଲୋଚନା ଓ ବିତର୍କ 
ପାଇଁ ସରକାରଙ୍କ ଉପରେ ଚାପ ପକାନ୍ତୁ | 


ଉତ୍ତର ଲେଖ : ଏ ରିପୋର୍ଟ ପ୍ରେସକୁ ଗଲାବେଳକୁ ଜଣାପଡ଼ିଛି ଯେ ଗିରଫ 
ହୋଇଥବା ଶ୍ରୀ ବଟକୃଷ୍ଣ ସ୍ବାଇଁଙ୍କ ବିରୁଦ୍ଧରେ ଜାତୀୟ ନିରାପତ୍ତା ଆଇନ ଲାଗୁକରାଯାଇଛି। 
ପିୟୁସିଏଲ୍‌ ଏହାର ଦୃଢ଼ ନିନ୍ଦା କରୁଛି । 

ସିପସରୁବାଲି 


ନୁହଁ ଖାଲି ବାଲିର ପ୍ରାନ୍ତର 

ଯୋଉଠି ସହଜରେ ଖୋଳିହବ ନିଅଁ 
ତମ ପଂଚତାରକା ବିକୃତିର । 
ଗଢାହବ ସ୍ବିମିଂ ପୁଲ୍‌ 

ଆବଦ୍ଧ ବିଳାସର 

ଗଡିଗଡିଯିବ ଗୁଡକଂକ 

ତୁମ ଅଳସ ସ୍ବପ୍ନର 

ତିଆରି ହବ ପ୍ରଦର୍ଶନୀ ପଡିଆ 
ହାଟସରାଗୀ ମନର, 

ପ୍ରସ୍ତୁତ ହବ ଗଲ୍ପକୋର୍ସ 

ତୁମ ଲକ୍ଷ୍ୟଭେଦୀ ମଗଜର 
ଗଢାହବ ସପା, ତାଜା କରିବାକୁ ତେଜହାୀନ ସ୍ଵାୟୁକୁ ତମର । 


ସିପସରୁବାଲି 

ନୁହଁ ଖାଲି ଛନ୍ଦାଛନ୍ଦି ଜାଲ ହେନ୍ତାଳ ବନର 
ଯୋଉଠି ନିଅନ ଅଂଧାରେ 

ତମ ପକେଟରେ ଝନଝନ୍‌ 

ତୀର ହୋଇ କରିଯିବ ହରୀଣ ଶିକାର | 


ଜୀବନ ରହସ୍ୟ ଆମର ଏଠି 

ମାଇଲମାଇଲ ଝାଉଁ ଜଂଗଲ, ଧାଡିଧାଡି ତାଳଗଛ 
ଆମର ସିଧା ମେରୁହାଡ 

ଆମ ବହିଯିବାର ଇଚ୍ଛାରେ ପ୍ରଖର 

କେତକୀ ଝର 

ଆମର ରସ ଶୋଷକୁ ହଳ ରୂପେ ଧରି ରଖେ ଆତ୍ବଡାଳ 
ବାଲି ହିଁ ଆମର ଭାଗବତ, ଭାବ କୁଣ୍ଡଳ 


ଯେବେ ନଥିଲା ବନ୍ଦୋବସ୍ତ, ତହସିଲ 

ନକ୍ଟା, ଖାତା, ପୂଟ୍‌ ନମ୍ବର୍‌ 

ସେଦିନରୁ ବାଲି ଉପରେ ଲେଖା ଆମର ନାଁ“ 

ବାଲିଗରଡା ପଥର, 

ସୁନ୍ଦରୀ ବନ୍ତ ଉପରେ ଠିଆ ଆମ ଟାଣପଣ 

କିଣାବିକା କରି ପାରିବ କି 

ଗ୍ଲୋବାଲ ଟେଣ୍ଡର ? -ପବିତ୍ର ମୋହନ ଦାଶ 

